ଆ ଆଃ 


ଖା - ୮୪୩ 


ଗଜା 


0 


ବାବାସାହେବ ଆମ୍ବେଦକର 


ସୌରୀବନ୍ଧୁ କର 


ପ୍ରଗତି ପ୍ରକାଶନୀ 
ଭୂବନେଶ୍ବର 


ଭାରତରନ୍‌ ଆମ୍ବେଦକର 


ସଂକ୍ଷିପ୍ର ଜୀବନୀ 


ବାବାସାହେବ ଡକୃର ଭୀମରାଓ ରାମ୍ଜୀ ଆମ୍ବେଦକର 


ଜନ୍ମ : ୧୮୯୧ ଅପ୍ରେଲ ୧୪ ତାରିଖ 
ଶିକ୍ଷା ଏମ୍‌. ଏ, ପି. ଏଚ୍‌ଡ଼ି, (କଲମ୍ିଆ), ଡ଼ି ଏସ୍‌. ସି (ଲଶ୍ତନ), 
ଏଲ୍‌. ଏଲ୍‌. ଡ଼ି (କଲନ୍ିଆ), ଡ଼ି. ଲିଟ୍‌ (ଉସମାନିଆ), 

ବାର୍‌ -ଆଟ-ଲ ( ଲଣ୍ଡନ) 


ମୃତ୍ୟୁ : ୧୯୫୬ ଡ଼ିସେମ୍ବର ୬ ତାରିଖ 


Digitized by srujanika@gmail.com 


ମାନବିକ ଅଧ୍କାର ପାଇଁ ସଂଗ୍ରାମ କରୁଥ୍ବା 
ପ୍ରତ୍ୟେକ ବ୍ୟକ୍ତିବିଶେଷଙ୍କୁ ଏହା ଉସ୍‌ର୍ଗୀକୃତ 


ସୌରୀବନ୍ଧୁ କର 


Digitized by srujanika@gmail.com 


.! YO ob ¢ xX BH ww 


ସୂଚୀପତ୍ର 


ନବ ଜାଗରଣ 
ବାଲ୍ୟ କାଳ 

ଜ୍ଞାନଶକ୍ତି 

ଆଲୋକ ସନ୍ଧାନେ 
ନୂତନ ସମାଜ ଗଠନରେ 
ଆଧୁନିକ ମନୁ 
ଅପରାହୁର ଆଲୋକ 


ଶେଷ ଯାତ୍ରା 


Digitized by srujanika@gmail.com 


ଜଳଜବଳାଗରଣ 


ଖୁବ୍‌ ପୂରାତନ ଯୁଗରେ କାମ କରିବାର ସ୍ୁବିଧାପାଇଁ ଚାରିଗୋଟି ବର୍ଣ୍ଣ 
ଯଥା :ଚବ୍ରାହ୍ମଣ, କ୍ଷତ୍ରୀୟୟ ବୈଶ୍ଯ ଓ ଶୂଦ୍ର ର ସୃଷ୍ଟି ହୋଇଥ୍‌ଲା। ଏହି ଚାରିଗୋଟି । 
ବର୍ଣ୍ଣ କ୍ରମଶଃ ଜାତିରେ ପରିବର୍ରିତ ହୋଇ ତିନିହଜାର ଉପଜାତି ସୃଷ୍ଟିକଲା। ଏଥ୍‌ରୁ 
ଆରମ୍ଭ ହେଲା ଅଛୁଆ ଜାତି। ସେମାନେ ଛୁଇଁଲେ, ସେମାନଙ୍କର ଛାଇ ପଡ଼ିଲେ 
କିମ୍ଭା ସେମାନଙ୍କର ସ୍ଵର ଶୁଣାଗଲେ ଛୁଆଁ ବା ସବର୍ଣ୍ଣ ଜାତିମାନେ ସବୁକିଛି ଅପବିତ୍ର 
ହୋଇଗଲାବୋଲି ଭାବନ୍ତି। ସେହି ଅଛୁଆଁଜାତିର ଲୋକମାନେ ଘରେ ଗା”ତଗୋରୁ 
ରଖ୍ପାରିବେନାହିଁ, ଗହଣା ବ୍ୟବହାର କରିବେନାହିଁ। ସେମାନେ ସହରଠାରୁ ଦୂରରେ, 
ଗାଁର ମଶାଣି ନିକଟରେ ଏକଣା କଣରେ ଚାଳିଆକରି ବସବାସ କରନ୍ତି, ଅସ୍ବାସ୍ଥ୍ୟକର 
ପରିବେଶରେ ବଞ୍ଚନ୍ତି ଦେହ ଫ୍ରଙ୍ଗୁନା ଓ ଅଧା ଲଙ୍ଗଳା ହୋଇ ରହନ୍ତି। ହିନ୍ଦ 
ସମାଜରେ ଏପ୍ରକାର ବାଛ ବିଚାରରୁ ସେମାନଙ୍କୁ ରକ୍ଷା କରିବାପାଇଁ ବୃଦ୍ଧ ପ୍ରଥମେ 
ସ୍ଵର ଉତ୍ତୋଳନ କଲେ ଏବଂ ସେମାନଙ୍କୁ ତାଙ୍କ ଧର୍ମରେ ଦୀକ୍ଷିତକଲେ। ରାମାନୁଜ, 
ଚକ୍ରଧର, ରାମାନନ୍ଦ କବୀର, ଚୈତନ୍ୟ, ଏକନାଥ, ତୁକାରାମ୍‌ ରୋହିଦାସ ଓ . 
ଚୋକାମେଲା ଆଦି ସନ୍ଦମାନେ ଭକ୍ତି ଆନ୍ଦୋଳନ ଜରିଆରେ ସମାଜରୁ ଏହି ଛୁଆଁ 
ଅଛୁଆଁକୁ ଲୋପ କରିବାକୁ ଚେଷ୍ଟାକଲେ। 


ମହାତ୍ମା ଆସୁଥ୍‌ଲେ, ମହାତ୍ମା ଯାଉଥ୍‌ଲେ, କିନ୍ତୁ ଅସ୍ୃଶ୍ଯ ମାନଙ୍କର ଅବସ୍ଥା 
ବଦଳୁନଥ୍‌ଲା। ନୂଆ ନୂଆ ସରକାର ଆସୁଥ୍‌ଲେ, ବଦଳୁଥ୍‌ଲେ, କିନ୍ତୁ ଅଛୁଆଁ ସେହିପରି 
ଦଳିତ ରହୁଥିଲେ ଏବଂ ଦାସତ୍ରର ଜୀବନ ବିତାଉଥ୍‌ଲେ। ସାମାଜିକ ଓ ରାଜନୈତିକ 
ଭାବରେ ରାଜା ରାମମୋହନ ରାୟ ଏହାକୁ ଏକ ଆନ୍ଦୋଳନର ରୂପଦେଲେ। 
୧୮୪୮ ମସିହାରେ ମହାତ୍ମା ଫ୍ରଲେ ପୂନାରେ ଅସବର୍ଣ୍ଣଙ୍କ ପାଇଁ ଏକ ବିଦ୍ୟାଳୟ 
ଖୋଲିଲେ। ସ୍ଵାମୀ ଦୟାନନ୍ଦ ସରସ୍ଵତୀ ଅସବର୍ଣ୍ଣକୁ ଲୋପକରିବାପାଇଁ ଅନେକ କାମ 
' କରିଥ୍‌ଲେ। ଇଂରେଜ ସରକାର ସେମାନଙ୍କ ଉପରେ ଗୁରୁତ୍ଵ ଦେଇନଥ୍‌ଲା। ସେମାନେ 
ନୀରବରେ ସବର୍ଣ୍ଣ ମାନଙ୍କର ଅତ୍ୟାଚାରକୁ ସହିଯାଉଥ୍‌ଲେ। ଖ୍ରୀଷ୍ଟିଆନ ଧର୍ମପ୍ରଚାରକମାନେ 
ଏହାର ଫାଇଦା ଉଠାଇବାପାଇଁ ଅଛୁଆଁ ଓ ନିମ୍ବ ଜାତିମାନଙ୍କପାଇଁ ବିଦ୍ୟାଳୟ 
ଖୋଲିଲେ । ସେମାନେ ଏହା ମାଧ୍ଯମରେ ନିଜ ଧର୍ମର ବିକାଶ ଚାହୁଁଥିଲେ। ଚାରିଆଡେ 

କେବଳ ଅଂଧକାର। ନିମ୍ନ ଜାତିର କୋଟି କୋଟି ଲୋକ ନିର୍ଯ୍ୟାତିତ ହୋଇ 
ଚାଲିଥ୍‌ଲେ। ତାଙ୍କପାଇଁ ଆଶ୍ରୟ ନଥ୍‌ଲା, କେହି ଶାହା ହେବାକୁ ନଥୁଲେ। ଏହି 
ସମୟରେ ମହାରାଷ୍ଟ୍ରରେ ନବଜାଗରଣ ଦେଖାଦେଲା। ନିବିଡ଼ ଅନ୍ଧକାର ମଧ୍ଯରେ 
ଉଦାସୀନ ହୃଦୟରେ ଆଲୋକର ଆଶାର କିରଣ ଦେବାପାଇଁ ଜନ୍ମଲାଭ କଲେ 
ଭୀମର।ଓ ରାମ୍ଜୀ ଆମ୍ବେଦକର । 


ବାଲଏକାଳ 


ରନୁଗିରି ଜିଲ୍ଲାର ଆମ୍ବାଭାଡ଼େ ଗ୍ରାମ ଆମ୍େଦକରଙ୍କର 
ପୈତୃକ ବାସସ୍ଥାନ। ଆମ୍ଭେଦକରଙ୍କର ଜେଜେବାପା ମାଲୋଜୀ ସକ୍‌ପାଲ ଏକ 
ସୁସଂପନ୍ନ ମାହାର ପରିବାରରେ ଜନ୍ମଗ୍ରହଣ କରିଥ୍‌ଲେ। ହିନ୍ଦୁ ସମାଜର ଅସ୍ଟୃଶ୍ଯ 
ମାନଙ୍କ ମଧ୍ଯରୁ ମାହାର ଜାତି ସୁସ୍ଥ ସବଳ, ବୁଦ୍ଧିମାନ, ସାହାସୀ, ଯୋଦ୍ଧା ଥୂଲେ। 
ମାହାର ଅର୍ଥ ମହା-ଅରି ଅର୍ଥାତ୍‌ ବିଶିଷ୍ଟ ଶତୁ। ବ୍ରିଟିଶ୍‌ ମାନଙ୍କର ଇଷ୍ଟଇଶ୍ରିଆ 
କଂପାନୀରେ ସୈନିକଭାବେ ଯୋଗଦେଇଥ୍‌ଲେ। 


ମାଲୋଜୀ ସକ୍ପାଲ୍‌ ଜଣେ ଅବସରପ୍ରାପ୍ତ ସୈନିକ ଥୂଲେ। ତାଙ୍କର ଗୋଟିଏ 
ପୂଅ ରାମଜୀ ଓ ଝିଅ ମିରା। ରାମ୍‌ଜୀ ହେଉଛନ୍ତି ଭୀମରାଓଙ୍କର ପିତା। ରାମଜୀ 
ସନ୍ଧ କବିରଙ୍କର ଉପାସକ ଥୂଲେ। କବୀର ଉପାସକମାନେ ତାଙ୍କର ଦୋହା, ଜାତ 
ପାତ ପୂଚଛ୍ଥନ କୋଇ, ହର୍‌କୋ ଭଜେ ସୋ ହର୍‌କା ହୋଇ” ରେ ବିଶ୍ବାସ 
କରୂଥ୍‌ଲେ। ଏଣୁ ବହୁ ଅଛୁଆଁ ପରିବାର କବୀରଙ୍କ ପ୍ରତି ଆକୃଷ୍ଠ ହୋଇଥ୍‌ଲେ। 
ରାମ୍ଜୀ ସକ୍ପାଲଙ୍କର ଚଉଦଗୋଟି ପୂଅଝିଅ ଥଲେ। ଭୀମରାଓ ତାଙ୍କର ଶେଷ 
ସନ୍ତାନ। ଭୀମରାଓଙ୍କର ଜନ୍ମ ବିଷୟରେ ଏକ କାହାଣୀ ଶୂଣିବାକୁ ମିଳେ। ରାମଜୀ 
ସକ୍ପାଲ ମେହୋଠରେ ପରିବାର ନେଇ ରହିବା ସମୟରେ କେତେକ ବୌଦ୍ଧ 
ସନ୍ୟାସୀ ସେଇ ବାଟ ଦେଇ ଯାଉଥ୍‌ଲେ। ସେମାନଙ୍କ ମଧ୍ୟରେ ରାମଜୀଙ୍କ ପରିବାରର 
ଜଣେ ସମ୍ପର୍କୀୟ ଥ୍ବାର କେହି ଜଣେ ସ୍ତ୍ରୀଲୋକ ଦେଖୁ ତାହା ରାମଜୀଙ୍କୁ କହିଲା। 
ରାମ୍ଜୀ ସକ୍ପାଲ୍‌ ତାଙ୍କୁ ତାଙ୍କ ଘରକୁ ନିମନ୍ତ୍ରଣ କଲେ। କିନ୍ଧୁ ସେ ସନ୍ୟାସୀ 
ହେତୁ ଆସିଲେନାହିଁ। ବହୁ ଅନୁରୋଧ କଲେ ମଧ୍ଯ ଅନୁରୋଧ ରକ୍ଷାକରି ନଥୁଲେ। 
ତାଙ୍କୁ ଆଶୀର୍ବାଦ କରି ତାଙ୍କ ଘରେ ଗୋଟିଏ ଉଚ୍ଚ କୋଟୀର ପୂତ୍ର ଜନ୍ମ ହେବବୋଲି 
କହିଲେ। ରାମଜୀ ସକପାଲ ଏବଂ ତାଙ୍କର ସ୍ତ୍ରୀ ଥୁଲେ ଧାମିକ। ୧୮୯୧ ମସିହା 


ଛଅ 


Digitized by srujanika@gmail.com 


ଏପ୍ରିଲ ୧୪ ତାରିଖ ଦିନ ମେହୋଠାରେ ରାମ୍‌ଜୀ ପରିବାରରେ ପୂତ୍ରଟିଏ ଜନ୍ମ 
ହେଲା। ତାହାର ନାଁ ରଖ୍‌ଲେ ଭୀମ। ସେହି ପିଲାଟି ବଡ଼ ହୋଇ ଡ଼କୃର୍‌ ଭୀମରାଓ 
ରାମ୍ଜୀ ଆମ୍ବେଦକର ଭାବରେ ପରିଚିତ ହେଲେ। 


ଭୀମଙ୍କର ମାଆ ଭିମାବାଇ ମୁରବାଦକର ର ଏକ ଅଛୁଆଁ ହିନ୍ଦ ପରିବାରରୁ 
ଆସିଥ୍‌ଲେ। ସେ ଦେଖ୍ବାକୁ ସୁନ୍ଦରୀ ଥ୍‌ଲେ। ସେ ବମ୍ଭେ ରାଜ୍ୟର ଥାନା ଜିଲ୍ଲାର 
ମୁର୍ବାଦ ଗ୍ରାମର ଏକ ଧନୀ ପରିବାରରେ ଜନ୍ମ ହୋଇଥ୍‌ଲେ। ତାଙ୍କ ବାପା ଓ 
କକା ସ୍ଵବେଦାର ଥଲେ। ସେମାନେ ମଧ୍ୟ କବୀରଙ୍କର ଉପାସକ ଥୁଲେ। ଭୀମଙ୍କ 
ଦ୍ରଇବର୍ଷ ହେବାବେଳେ ତାଙ୍କ ପିତା ସେନାବାହିନୀ ଚାକିରୀରୁ ଅବସରନେଇ କୋନ୍‌କନ୍‌ର 
ଡ଼ାପୋଲିଠାରେ ଆସି ରହିଲେ। ସୁବେଦାର ରାମ୍‌ଜୀ ସକ୍ପାଳ ବେଶିଦିନ ସେଠାରେ 
ନରହି ଚାକିରୀପାଇଁ ସତାରା ଆସିଥ୍‌ଲେ ଓ ସେନାଛାଉଣୀରେ ଯୋଗଦେଲେ। ସତାରା 
ଠାରେ ଭୀମାବାଇଙ୍କର ଦେହାନ୍ତ ହେଲା। ଭୀମକ୍ର ସେତେବେଳେ ପାଞ୍ଚବର୍ଷ । 

ରାମଜୀ ସକପାଲ କଠିନ ପରିଶ୍ରମ କରିପାରୁଥ୍‌ଲେ। ସେ ପ୍ରତ୍ଯେକ ଦିନ 
ସକାଳ ଓ ସଂଧ୍ୟାରେ ଇଶ୍ଵରଙ୍କ ନିକଟରେ ପ୍ରାର୍ଥନା କରୁଥ୍‌ଲେ। ସେ ରାମାୟଣ 
ଓ ମହାଭାରତ ପଢ଼ି ପିଲାଙ୍କୁ ଶୁଣାଉଥଲେ। ସେ ମହାତ୍ମା ଫ୍ଲଲେଙ୍କୁ ତାଙ୍କର 
ସମାଜସେବା ପାଇଁ ପ୍ରଶଂସା କରୁଥ୍‌ୁଲେ ଏବଂ ତାଙ୍କପରି ଅଛୁଆଁ ଲୋକମାନଙ୍କର 
ଉନ୍ନତିପାଇଁ ଚେଷ୍ଟାକରିଥ୍‌ଲେ। ଏପରି ଏକ ପରିବାରରେ ଜନ୍ମହୋଇ ଭୀମରାଓ 
ପିଲାଦିନରୁ ତାଙ୍କ ପିତାଙ୍କ ପରି ମନୋବଳ ଓ ଧୈର୍ଯ୍ୟ ରଖ୍ଥ୍ଲେ ଏବଂ ସମାଜର 
ମଙ୍ଗଳପାଇ କାମକରିବାକୁ ଚାହୁଁଥ୍‌ଲେ।ବିଦ୍ୟାଳୟରେ ପଢ଼ିବାବେଳେ ତାଙ୍କପ୍ରତି ଯେଉଁ 
ବ୍ୟବହାର ହେଉଥଲା, ସେଥ୍‌ରେ ସେ ଦୂଃଖ୍ତ ହେଉଥ୍‌ଲେ। ଖରାଛୁଟିରେ ସେ, 
ତାଙ୍କ ବଡ଼ଭାଇ ଓ ପୁତୁରା ତାଙ୍କ ପିତାଙ୍କୁ ଭେଟିବାପାଇଁ ସତାରାଠାରୁ ଗୋରେଗାଁ 
ଯାଉଥ୍‌ଲେ। ସେମାନେ ପାଦାଲି ରେଲ ଷ୍ଟେସନ୍‌ ରୂ ଟ୍ରେନ ଯୋଗେ ମସୁର୍‌ ପର୍ଯ୍ୟନ୍ତ 
ଗଲେ। ତାଙ୍କ ପିତା ଖବର ପାଇ ନଥ୍‌ବା ଯୋଗୁଁ ସେମାନଙ୍କୁ ନେବାକୁ ଷ୍ଟେସନକୁ 
ଆସିନଥ୍‌ଲେ। ସେମାନେ ସେଠାରେ କିଛି ସମୟ ଅପେକ୍ଷା କଲେ। ପରେ ଏକ 
ବଳଦଗାଡ଼ିରେ ଯିବାକୁ ଲାଗିଲେ। ଗାଡ଼ିଆଳ ଏମାନଙ୍କୁ ଅଛୁଆଁବୋଲି ଜାଣି ଗାଡ଼ିଟିକୁ 
ରଖ୍ଦେଇ ଏମାନଙ୍କୁ ଗାଳିଦେବାକୁ ଲାଗିଲା। ପିଲାଦୁହେଁ ଗାଡ଼ିଆଳକୁ ଅଧ୍‌କା ଦୁଇଗୁଣ 
ପଇସା ଦେଇ ଶାନ୍ତ କଲେ। ଭୀମଙ୍କର ବଡ଼ଭାଇ ଗାଡ଼ି ଚଳାଇଲେ, ଗାଡ଼ିଆଳ 
ପଛେ ପଛେ ଚାଲିଲା। ବାଟରେ ସେମାନେ କେଉଁଠାରେ ପିଇବାକୁ ପାଣି ପାଇଲେ 
ନାହିଁ। ଗୋଟିଏ ରାସ୍ତାକଡ଼ କୂଅରୁ ପାଣିପିଉଥ୍ବାବେଳେ ସେମାନେ ଅଛୁଆଁ ବୋଲି 

ଜାଣି ଲୋକମାନେ ତାଙ୍କୁ ବାଡ଼ିରେ ପିଟିଲେ। ଏଇମିତି ପ୍ରତ୍ଯେକ ଦିନ କେତେ 
ଘଟଣା ତାଙ୍କ ମନରେ ବିଦ୍ରୋହ ସୃଷ୍ଟିକଲା। ମଭିଷିର ରୂମକୁ କାଟିବା ଭଲ କିନ୍ଧ 
ଅଛୁଆଁ ଲୋକର ବାଳ କାଟିବା ପାପ। ଏହା ଥୁଲା ବାରିକର କଥା। ଏଣୁ 
ଭୀମ ଓ ତାଙ୍କ ଭାଇମାନଙ୍କର ବାଳକୁ ଘରେ ଭଉଣୀମାନେ କାଟି ଦେଉଥ୍‌ଲେ। 


ଦିନେ ସାଙ୍ଗ ପିଲାମାନେ ତାଙ୍କୁ ବର୍ଷାରେ ଯିବାପାଇଁ କହିଲେ। ସେ ଛତା 
ନଥାଇ ବର୍ଷାରେ ଭିଜି ଭିଜି ସ୍ତୁଲରେ ଯାଇ ପହଁଚିଲେ। ତାଙ୍କର ଏ ଅବସ୍ଥା 
ଦେଖୁ ଶ୍ରେଣୀ ଶିକ୍ଷକ ତାଙ୍କ ଘରୁ ଲୁଗା ମଗାଇଦେଲେ। ସେ ଲୁଗା ଏତେ 
ସାନଥ୍‌ଲା ଯେ ସେ ପ୍ରାୟ ଅଧା ଲଙ୍ଗଳାହୋଇ ଶ୍ରେଣୀରେ ବସିଲେ। ସେ ସ୍କୁଲ୍‌ରେ 

ଜଣେ ବ୍ରାହ୍ମଣ ଶିକ୍ଷକ ଥ୍‌ଲେ। ସେ ଭୀମକ୍ର ଭାରି ଭଲ ପାଉଥ୍‌ଲେ। ଭୀମଙ୍କର 
ସାଙ୍ଗୀଆଥୂୁଲା ଆମ୍ବାଭାଦେକର। ଏଇ ଶିକ୍ଷକ ତାଙ୍କୁ ବଦଳାଇ ରଖ୍‌ଲେ ଆମ୍ଭେଦକର। 
ତାଙ୍କୁ ଶ୍ରେଣୀ ଗୃହର ଏକଣା କଣରେ ବସିବାକୁ ହେଉଥୁଲା। କେହି ତାଙ୍କର 
ଖାତା ଦେଖୁ ନଥ୍‌ଲେ, ପ୍ରଶ୍ନ ପଚାରୁନଥ୍‌୍ଲେ। ଶୋଷ ହେଲେ, ସେ ଉପରକୁ 
ପାଟି ଆଁକରି ଠିଆ ହେଉଥ୍‌ଲେ ଏବଂ କେହି ଜଣେ ତାଙ୍କ ପାଟିରେ ।ପାଣି 
ଢ଼ାଳୁଥୂଲା। 

ଜ୍ଞାନଶକ୍ତି 


ସୁବେଦାର ରାମଜୀ ତାଙ୍କର ପିଲାମାନଙ୍କ ସହିତ ବମ୍ଭେ ଚାଲିଯାଇ 
ଲୋୟର ପାରେଲ ଠାରେ ଏକ ଚାଳଘରେ ରହିଲେ। ଭୀମ ମରାଠା ହାଇସ୍କୁଲ୍‌ 

ରେ ଯୋଗଦେଲେ। ଯୁବକ ବେଳୁ ତାଙ୍କର ପଢ଼ିବାରେ ଆଗ୍ରହଥୂଲା। ସେ ପାଠ 
ବହି ଛଡ଼ା ଅନ୍ଯାନ୍ଯ ପୂସ୍ତକ ମଧ୍ଯ ପତ଼ୁଥୁଲେ। କିଛିଦିନପରେ ଭୀମ ପଢ଼ିବାପାଇଁ 
ଏଲିଫିନ୍‌ ଷ୍ଟୋନ୍‌ ହାଇସ୍ତୁଲୁକୁ ଗଲେ। ଏଠାରେ ଭୀମ ଅଛୁଆଁ ବ୍ଯବହାର ପାଇଲେ। 
ଦିନକର ଘଟଣା। ଶ୍ରେଣୀ ଶିକ୍ଷକ ଭୀମଙ୍କୁ ବ୍ଲାକ ବୋର୍ଡ଼ ନିକଟକୁ ଡ଼ାକି ଏକ 
ଅଙ୍କ କଷିବାକୁ କହିଲେ। ଛୁଆଁ ଜାତିର ଛାତ୍ରମାନେ ବ୍କାକବୋର୍ଡ଼ ନିକଟରେ ସେମାନଙ୍କର 
ଟିଫିନ୍‌ ବାକୁ ରଖୁଥୁଲେ। ଭୀମ ବ୍ଲାକ ବୋର୍ଡ଼ ପାଖରେ ପହଁଞ୍ଚିଲେ। ସେମାନଙ୍କର 
ଠିଫିନ୍‌ ବାକ୍ରରେ ଥବା ଖାଦ୍ଯ ଅପବିତ୍ର ହେବ ଭାବିନେଲେ ଏବଂ ଛାତ୍ରମାନେ 
ଟିଫିନ୍‌ ବାକ୍ସକୁ ସେଠାରୁ ଘୁଞ୍ଚାଇବା କାର୍ଯ୍ୟରେ ଲାଗିଗଲେ। ଏହା ଭୀମଙ୍କପାଇଁ 
ଅତ୍ୟନ୍ତ ଦୁଃଖ ଦାୟକ ଘଟଣା ଥୁଲା। ବିଦ୍ୟାଳୟରେ ସଂସ୍କୃତ ଏକ ବିଷୟ ଭାବରେ 
ପଢ଼ିବା ଲାଗି ତାଙ୍କୁ ଦିଆଯାଇ ନଥୁଲା। ବହୁ ବାଧା ବିଘ୍ନ ଲଜାକର ପରିସ୍ଥିତି 
ମଧ୍ୟରେ ଭୀମ ଏଲିଫିନ୍‌ ଷ୍ଟୋନ ହାଇସ୍କୁଲରୁ ମାଟ୍ରିକ୍‌ ୭୫୦ ନମ୍ବରରୁ ୨୮୨ 
ନମ୍ବର ରଖୁ ପାସ୍‌ କଲେ। ଅଛୁଆଁ ଜାତିମାନଙ୍କ ମଧ୍ୟରେ ଭୀମଙ୍କର ଏହି ସଫଳତା 
ଅସାଧାରଣ ଥୁଲା। ଭୀମଙ୍କୁ ଏଥୁପାଇଁ ସମ୍ଭର୍ବନା ଦିଆଗଲା। ସମାଜ ସଂସ୍କାରକ 
ଶ୍ରୀ ଏସ୍‌. କେ. ଭୋଲେ ଏହି ସଭାରେ ସଭାପତିତ୍ସ କରିଥ୍‌ଲେ। ସେହି ସଭାରେ 
ମରାଠୀ ସାହିତ୍ଯକ କ୍ରିଷ୍ଠାଜୀ ଅର୍ଚ୍ନ କେଲୁସ୍କର ଉପସ୍ଥିତ ଥୁଲେ। ସେ ଭୀମଙ୍କର 
ପାଠ ପଢ଼ିବାପ୍ରତି ଆଗ୍ରହଥ୍ବା ଦେଖ୍‌ ତାଙ୍କୁ ଗୌତମ ବ୍ରଦ୍ଧଙ୍କ ଜୀବନୀ ପ୍ରସ୍ତକ 
ଉପହାର ଦେଇଥ୍‌ଲେ। କେଲୂସ୍‌କର ଭୀମଙ୍କୁ ଏହି ସଭାରେ ପ୍ରଶଂସା କରିଥୁଲେ 
ଏବଂ ଅଧ୍‌କ ପଢ଼ିବାପାଇଁ କହିଥ୍ଲେ। 


ମାଟ୍ରିକ ପାଶ କରିବାପରେ ତାଙ୍କର ବିବାହ ହୋଇଥ୍‌ଲା। ବମ୍ଭେର ବାଇକୁଲା 
ମାର୍କେଟ୍‌ ର ଖୋଲା ପଡ଼ିଆରେ ଭୀମରାଓଙ୍କର ବିବାହ କାର୍ଯ୍ୟ ହେଲା। ଦିନବେଳା 
ମାର୍କେଟ୍‌ ସରିବାପରେ ବର ଓ ବରଯାତ୍ରୀଦଳ ଏବଂ କନ୍ଯାପକ୍ଷ ପଡ଼ିଆର ଉଭୟ 
ପାଖରେ ପହଁଞ୍ଚଲେ । ଦୋକାନର ପିହିଶ୍ରିମାନ ବସିବାସ୍ଥାନ ହେଲା ଏବଂ ଖୋଲା 
ପଡ଼ିଆ ବିବାହ ମଣ୍ଡପ ହୋଇଥ୍‌ଲା। ସେତେବେଲେ ଭୀମରାଓଙ୍କୁ ୧୭ ବର୍ଷ ଓ 


ତାଙ୍କ ସ୍ତ୍ରୀ ରାମି ୯ ବର୍ଷର ଝିଅ । ବିବାହପରେ ତାଙ୍କର ନାଁ ରଖ୍ଥ୍ଲେ ରମାବାଇ। 


ଭୀମରାଓ ବମ୍ବେର ଏଲିଫିନ୍‌ ଷ୍ଟୋନ୍‌ କଲେଜରେ ନାମ ଲେଖାଇଲେ। ସେଠାରୁ 


ସେ ୧୯୦୨ ମସିହାରେ ବି. ଏ. ପରୀକ୍ଷାରେ ପାଶ୍‌ କଲେ। ସେତେବେଳକୁ 
ମହାରାଷ୍ଟ୍ରରେ ସ୍ଵାଧୀନତା ଆନ୍ଦୋଳନ ଚାଲିଥାଏ। ଆମ୍ଭେଦକରଙ୍କର ମନ ଉପରେ 

ଦେଶପ୍ରେମର ପ୍ରଭାବ ପଡ଼ୁଥାଏ। ବି. ଏ. ପାଶ କରିବାପରେ ଭୀମରାଓ ବରୋଦା 
ରାଜାଙ୍କ ଅଧୀନରେ ଚାକିରୀ କଲେ। ଲେଫଟ୍‌ନାଣ୍ଟ ପଦବୀରେ ମାତ୍ର ତେର ଦିନ 
କାମ କଲାପରେ ପିତାଙ୍କର ଦେହ ଖରାପ୍‌ ଶୁଣି ସେ ବମ୍ବେ ଚାଲିଆସିଥ୍‌ଲେ। 
ପିତା ପୁଅକୁ ଶେଷଦେଖା କରିବାକୁ ଅପେକ୍ଷାକରି ରହିଥ୍‌ଲେ। ପୁଅକୁ ଦେଖୁ୍ବାପରେ 
ପିତା ଚିରଦିନ ପାଇଁ ଆଖ୍‌ ବୁଜିଦେଲେ। ଏହା ଆମ୍ବେଦକରଙ୍କ ଜୀବନର ସବ୍ରଠାରୁ 
ଦୃଃଖମୟ ଦିନଥୁଲା। 


ଅ।ଲୋକର ସନ୍ଧାଳଜରେ 


ନିଜ ଗୋଡ଼ରେ ନିଜେ ଠିଆହେବାର ସମୟ ଭୀମରାଓ ଆମ୍ବେଦକରଙ୍କ 
ନିକଟରେ ଉପସ୍ଥିତ ହେଲା। ସେ ଅଧ୍‌କ ଜ୍ଞାନ ଲାଭ କରିବାକୁ ଅସ୍ଥିର ଥୁଲେ। 
ଏ ସମୟରେ ବରୋଦା ମହାରାଜ କେତେକ ଛାତ୍ରଙ୍କୁ ବିଦେଶ ପଠାଇବାକ୍ର ଭାବୃଥ୍‌ଲେ। 
ଭୀମରାଓ ମହାରାଜାଙ୍କୁ ଦେଖା କରି ତାଙ୍କର ଯିବାକ୍ର ଇଛାଥ୍‌ବା ପ୍ରକାଶ କଲେ। 
. ୧୯୧୩ ମସିହା ଜୁନ୍‌ ୪ ତାରିଖରେ ଏକ ଚୁଚ୍ତିପତ୍ରରେ ଦସ୍ତଖତ କରି ସେ 
ଜୁଲାଇରେ ନ୍ୟୁୟର୍କରେ ପହଁଞ୍ଚିଲେ। ପ୍ରଥମେ ସେ ହାର୍ଟଲେହଲ୍‌ଠାରେ ରହିଲେ। 
କଲମ୍ବିଆ ବିଶ୍ଵବିଦ୍ୟାଳୟ ତାଙ୍କପାଇଁ ଏକ ନୂତନ ଆବିଷ୍କାର ଥୁଲା। ଲେଖ୍‌ବା, 
ପଢ଼ିବା, ଖାଇବା, ବ୍ରଲିବା, ଗାଧୋଇବା ଇତ୍ଯାଦିରେ ସେ ସମସ୍ତଙ୍କ ସହିତ ସମାନ 
ଥୁଲେ। ତାଙ୍କ ଜୀବନରେ ଏକ ନୂତନତା, ଏକ ନୂତନ ମୂଲ୍ୟବୋଧ ଜାଗିଉଠିଲା। 
ସେଠାରେ ସେ ନିଜ ସଂପ୍ରଦାୟର ଲୋକମାନଙ୍କର ଉନ୍ନତିପାଇଁ ସଂକନ୍ଥ କଲେ। 
ସେ ଉଚ୍ଚତର ଶିକ୍ଷାପାଇବାପାଇଁ ସେଠାରେ କଠିନ ପରିଶ୍ରମ କରିବାକୁ ଲାଗିଲେ। 
ପ୍ରତ୍ୟେକ ଦିନ ସେ ଅଠରଘଣ୍ଟା ପରିଶ୍ରମ କରୁଥଲେ। ୧୯୧୫ ମସିହାରେ ସେ 
‘ଆନ୍ସିୟାଣ୍ଟ ଇଣ୍ଡିଅନ୍‌ କମର୍ସ” ସଂଦର୍ଭ ଲେଖ୍‌ ପି. ଏଚ୍‌. ଡ଼ି. ଲାଭ କଲେ। 
ସେ ସେଠାରେ “ଭାରତରେ ଜାତି” ଶୀର୍ଷକ ଏକ ପ୍ରବଂଧ ପଢ଼ିଲେ। ବ୍ରିଟିଶ୍‌ 
ଭାରତରେ ରାଜ୍ୟ ମାନଙ୍କର ଅର୍ଥନୈତିକ ଅବ୍ଯସ୍ଥା ଶୀର୍ଷକ ପ୍ରବଂଧରେ ସେ ବ୍ରିଟିଶ୍‌ 
ଶାସନ ତନ୍ତ୍ର ଉପନିବେଶବାଦ ପ୍ରଣାଳୀ ବିଷୟରେ ଆଲୋଚନା କରିଥ୍‌ଲେ। ସେ 
ସେଥ୍‌ରେ ଲେଖଥ୍୍‌ଲେ ପ୍ରତ୍ୟେକ ଦେଶରେ ନିମ୍ପଜାତିର ସଂପ୍ରଦାୟମାନେ ରହିଛନ୍ତି। 
ସେମାନେ ସାମାଜିକ ନିର୍ଯ୍ୟାତନା ଓ ଅନ୍ୟାୟ ଭୋଗ କରୁଛନ୍ତି। ଏହି ବହି ବହୁ 
ଚର୍ଚ୍ଚାର ବିଷୟ ହୋଇଥ୍‌ଲା। ସେ ଆମେରିକାରୁ ଲଣ୍ଡନ ଯାଇ ୧୯୧୬ରେ ଆଇନ୍‌ 
ଡ଼ିଗ୍ରିପାଇଁ ଗ୍ରେଇନ୍‌ରେ ନାମ ଲେଖାଇଲେ। ତାଙ୍କର ବୃତ୍ତି ଶେଷ ହେବାହେତୁ ତାଙ୍କୁ 


ଏଗାର 

ଭାରତକୁ ଫେରିବାକୁ ହୋଇଥୁଲା। ବରୋଦାରେ ପହଁଞ୍ଚି ପୁନରାୟ ସେହି ଅଛୁଆଁ 
ବ୍ୟବହାର ପାଇଲେ। ତାଙ୍କୁ ଷ୍ଟେସନ ରୂ ଆଣିବାକୁ କେହି ଆସିନଥ୍‌ଲେ। ରହିବାପାଇଁ 
କେଉଁ ଠାରେ ସ୍ଥାନ ପାଇଲେନାହିଁ। ତାଙ୍କର ଅଧସ୍ତନ କର୍ମଚାରୀମାନେ ତାଙ୍କ ହାତରେ 
ଫାଇଲ୍‌ ଓ କାଗଜପତ୍ର ନଦେଇ ତାଙ୍କ ଟେବୃଲ୍‌ ଉପରକୁ ଫିଙ୍ଗୁଥୁଲେ। ସେ ପାର୍ଶିମାନଙ୍କ 
ରହୁଥ୍‌ବା ପାନ୍ଷ ଶାଳାରେ ମଧ୍ଯ ରହି ପାରିଲେନାହିଁ। କ୍ଲାନ୍ତ ଅବସନ୍ନ, କ୍ଷୁଧା 
ଆମ୍ବେଦକର ଦୁଃଖ, ଗ୍ଲାନୀ ଓ ଲଜାରେ ଗଛତଳେ ବସି କାନ୍ଦିବାକୁ ଲାଗିଲ। 
ବ୍ୟକ୍ତିଗତ ସ୍ତରରେ ପାଶ୍ଡିତ୍ୟ ଲାଭ କରିମଧ୍ୟ ସବର୍ଣ୍ଣ ହିନ୍ଦୁମାନଙ୍କର ଅତ୍ଯାଚରରୁ 
ନିଜକୁ ରକ୍ଷାକରିପାରିଲେ ନାହିଁ। ସେ ବମ୍ବେ ଫେରିଆସିଲେ। ସେ ନିଜପାଇଁ ରୋଜଗାରର 
ବାଟ ଖୋଜିଲେ। ସେତବେଲେ ସିଡ଼ିନ୍‌ ହାମ୍‌ ଢଜଲେଜରେ ଏକ ଅଧ୍ୟାପକ ଚାକିରୀ 
ଖାଲିଥ୍ବା ଜାଣି ସେ ସାକ୍ଷାତକାର ଦେଲେ ଓ ଅଧ୍ୟାପକ ନିଯୁକ୍ତ ହେଲେ। ଅଧ୍ଯାପକ 
ଭାବରେ ତାଙ୍କର ସଫଳତା ତାଙ୍କର ଅଛୁଆଁ ଦୋଷକୃ ପରିବର୍ରନ କରିପାରିଲାନାହିଁ। 
କେତେକ ଗୁଜୃୂରାଟି ପ୍ରଫେସର କଳସୀରୂ ସେ ପାଣି ପିଇବାରେ ବାଧା ଦେଲେ। 
ଅଧ୍ୟାପକ ଚାଜିରୀ ତାଙ୍କପାଇଁ କେବଳ ଏକ ମାଧ୍ୟମ ଥୂଲା। ଛୁଆଁ ଅଛୁଆଁର ମୂଳ 
କେଉଁଠି ତାହା ଖୋଜିବାରେ ସେ ଲାଗିଥ୍‌ଲେ। 


ସେ ଏ ସମୟରେ ମଣ୍ଢେଗୁ ଚେମସ୍‌ଫୋର୍ଡ଼ ସଂସ୍କାର କମିଟି ଆଗରେ 
ସାକ୍ଷ୍ୟ ପ୍ରଦାନ କରି ଅସ୍ତୃଶ୍ଯ ମାନଙ୍କପାଇଁ ସେମାନଙ୍କ ଲୋକସଂଖ୍ୟା ଅନୁପାତରେ 
ଅଲଗା ନିର୍ବାଚନମଣ୍ଡଳୀ ଦାବୀକଲେ। ସେ ଏକା ଧର୍ମର ଲୋକମାନଙ୍କ ମଧ୍ଯରେ 
ସାମାଜିକ ନ୍ୟାୟ ଓ ସମାନତା ପ୍ରତିଷ୍ଠିତ ହେବାର ଆବଶ୍ଯକତା ଉପରେ ଗୁରୁତ୍ନ 
ଦେଲେ। ସେ କୋହ୍ଲାପୂର ମହାରାଜାଙ୍କ ସଂସ୍ଥର୍ଶରେ ଆସି ଏକ ପାକ୍ଷିକ ପତ୍ରିକା 
“ମୁକ ନାୟକ”? ପ୍ରକାଶ କଲେ। ସେ ତାହାର ପ୍ରଥମ ସଂଖ୍ୟାରେ ଲେଖ୍‌ଥଲେ, 
' ଭାରତ ହେଉଛି ଅସମାନତାର ଦେଶ” ହିନ୍ଦୁ ସମାଜ ଏକ ବିରାଟ ବହୂତଳବିଶିଷ୍ଠ 
କୋଠା ଯେଉଁଥ୍‌ରେ ଅନେକ ମହଲା ରହିଛି ଜିନ୍ଧ ସେଥ୍‌ରେ ପ୍ରବେଶ କରିବାକୁ 
ସିଡ଼ି ବା ଦ୍ଵାର ନାହିଁ। ଯିଏ ଯେଉଁ ମହଲାରେ ଜନ୍ମ ହୋଇଛି, ସେ ସେଠାରେ 
ହିଁ ମୃତ୍ୟୁରାଭ କରିବ। ବ୍ରାହ୍ମଣ, ଅବ୍ରାହ୍ମଣ ଓ ଶୂଦ୍ର ଏମାନଙ୍କୁ ନେଇ ହିନ୍ଦ୍ର ସମାଜ। 
ଇଶ୍ଵର ପ୍ରତ୍ୟେକଙ୍କ ଦେହରେ ସମାନ ଭାବରେ ବିଦ୍ୟମାନ ବୋଲି କହି ସମଧର୍ମୀ 
ଲୋକମାନଙ୍କୁ ଅସ୍ଟୃଶ୍ଯ କହିବାର କୌଣସି ଜାରଣ ନାହିଁ । ପଛୁଆ ଜାତିର ଶିକ୍ଷା 
ଓ କ୍ଷମତାର ଅଭାବ ହିଁ ଏହାର ମୂଳକାରଣ। ସେମାନଙ୍କୁ ଚିର ଦାସତ୍ସ ଓ ଦାରୀଦ୍ର୍ୟରୁ 
ରକ୍ଷାକରିବାପାଇଁ ସେମାନଙ୍କ ଚେତନାର ବିକାଶ ଜରିବା ଆବଶ୍ଯକ।” ପୂନରାୟ 

ସେ ଲେଖ୍‌ଥୁଲେ, “ଭାରତ କେବଳ ସ୍ଵାଧୀନ ହେଲେ ହେବନାହିଁ, ତାକ୍ର ବିଭିନ୍ନ 
ଧର୍ମ, ସାମାଜିକ, ରାଜନୈତିକ, ଅର୍ଥନୈତିକ ବ୍ଯବସ୍ଥା ପାଇଁ ସମସ୍ତଙ୍କୁ ଜାତି, 
“ଧର୍ମ ଓ ବର୍ଣ୍ଣ ନିର୍ବିଶେଷରେ ସୁବିଧା ଓ ସୁଯୋଗ ଦେବାକୁ ଦେବ।”” ସେ ୧୯୨୦ 
ମସିହାରେ ନାଗପୂର ଠାରେ ଅନୁଷ୍ଠିତ ଏକ ସର୍ବଭାରତୀୟ ସମ୍ମିଳନୀରେ ସଭାପତିତ୍ର 
କରି ଅସବର୍ଣ୍ଣ ସମ୍ପ୍ରଦାୟକୁ ଏକତ୍ର କରିବାକୁ ଚେଷ୍ଟାକଲେ । 


୧୯୨୦ ମସିହା ଜୁଲାଇ ମାସରେ ପୂନରାୟ ତାଙ୍କର ପାଠପଢ଼ା ଶେଷ 
କରିବା ପାଇଁ ସେ ଲଣ୍ଡନ ଅଭିମୁଖେ ଯାତ୍ରାକଲେ। ଲଣ୍ଡନଠାରେ ନିଜର ପାଠପଢ଼ାକୁ 
ଖୁବ୍‌ ନିଷ୍ଠାର ସହ ଚଳାଇଥ୍‌ଲେ। ସେତେବେଳକୁ ଭାରତରେ ଖାନ୍ଧିଜୀଙ୍କ ନେତୃତ୍ଵରେ 
କଂଗ୍ରେସର ଆନ୍ଦୋଳନ ଆରମ୍ଭ ହୋଇଥାଏ। ୧୯୧୯ରେ ବ୍ରିଟିଶ ସରକାର ଦ୍ବାରା 
ହୋଇଥବା ଆଇନରେ ପ୍ରଥମଥର ପାଇଁ ଅସ୍ଟୃଶ୍ଯ ଜାତିମାନଙ୍କୁ ଚିହ୍ନଟ କରି ସ୍ଵୀକୃତି 
ଦିଆଯାଇଥାଏ । ଆମ୍ବେଦକର ଲଶ୍ଡନ ବିଶ୍ନବିଦ୍ୟାଳୟରୁ ଡ଼କୂର ଅଫ ସାଇନ୍‌ସ ପାଇଥାନ୍ତି, 
ଆଇନ ପଢ଼ା ଶେଷ କରିଥାନ୍ତି ଓ ବନ୍‌ ବିଶ୍ନବିଦ୍ୟାଳୟରୁ ଡ଼କୂର ଉପାଧ୍‌ ପାଇଁ 
ପାଠପଢ଼ା ଚାଲୁ ରଖ୍ଥାନ୍ତି। ଜୁନ୍‌ ୧୯୨୩ ମସିହାରେ ସେ ବମ୍ଭେ ହାଇକୋର୍ଟରେ 
ଓକିଲ ଭାବରେ ଯୋଗଦେଲେ। 


୧୯୨୪ ମସିହା ବେଳକୁ ଅସ୍ତୃଶ୍ଯ ମାନଙ୍କର ଉନ୍ନତିପାଇଁ ଏକ ସାମାଜିକ 
ଆନ୍ଦୋଳନ କରିବାକ୍ର ସେ ପ୍ରସ୍ତୁତ ହେଉଥ୍‌ଲେ। ମାର୍ଟ୍ଚ ୪ ତାରିଖ ଦିନ ବମ୍ବେର 
ଦାମୋଦର ହଲ୍‌ ଠାରେ ଏକ ସଭା ଆହୂତ ହେଲା ଏବଂ ବହୁ ଆଲୋଚନା, 
ତର୍କ ବିତର୍କ ପରେ ଜୁଲାଇ ୨୦ ତାରିଖରେ “ବହିଷ୍କୃତ ହିତକାରିଣୀ ସଭା 
ନାମରେ ଏକ ସଂଗଠନ ଗଢ଼ାଯାଇ ତାକୁ ରେଜେଷ୍ଟି ଭୁକ୍ତ କରାଗଲା। ତାର 
ପରିଚାଳନା କମିଟିର ସଭାପତି ହେଲେ ଆମ୍ଭେଦକର। ସେ ସମୟରେ ସମାଜ 
ସଂସ୍କାରପାଇଁ ବହୁତ ଗୁଡ଼ିଏ ଅନୁଷ୍ଠାନ ଥୁଲେ ମଧ୍ଯ ଅସ୍ପୃଶ୍ୟମାନଙ୍କ ମନରେ ଆତ୍ମବିଶ୍ଵାସ, 
ଆଶା ଓ ଉଭସ୍‌ାହ ସୃଷ୍ଟି କରିପାରିନଥ୍‌ଲେ। ସେମାନଙ୍କର ଆବଶ୍ୟକତା ଥୁଲା “ନିଜେ 
ନିଜକୁ ସାହାଯ୍ୟ କରିବାହିଁ ସବ୍ରଠାରୁ ବଡ଼ ସାହାଯ୍ୟ।” 


ନୂତନ ସମାକ ଗଠନ 


ଆମ୍ମେଦକର ଥୁଲେ ସାମାଜିକ ବିପ୍ଲବୀ । ସମାଜରେ ଥବା ଅସ୍ୃଶ୍ଯ 
ଲୋକମାନଙ୍କ ପ୍ରତି ହେଉଥ୍‌ବା ଅତ୍ଯାଚାରକୁ ସେ ନିଜର ଅତ୍ଯାଚାର ଭାବରେ ଗ୍ରହଣ 


ତେଏର 

କରୂଥ୍‌ଲେ। ସବର୍ଣ୍ଣ ହିନ୍ଦୁମାନଙ୍କର ସାହାଯ୍ୟ ଓ ସହାନୁଭୂତି ପ୍ରତି ତାଙ୍କର ଘୋର । 
ବିରୋଧ ଥଲା। ସେ ଏ ରୋଗର ଉପଶମ ପାଇଁ ଠିକ୍‌ ଥିଷଧ ବାଛିଥଲେ। । 
ସେ ଜାଣିଥ୍‌ଲେ, ଯେପର୍ଯ୍ୟନ୍ତ ଜଣେ କ୍ରୀତଦାସ ତାର ଦାସତ୍ରପ୍ରତି ବିରୋଧ ଓ 
ଘୃଣାଭାବ ପ୍ରକାଶ ନକରିଛି, ସେପର୍ଯ୍ୟନ୍ତ ଏହି ଦାସତ୍ସରୁ ତାର ମୁକ୍ତି ନାହିଁ। ତେଣୁ 
ଅଛୁଆଁ ଲୋକମାନେ ନିଜକୁ ଉପରକୁ ଉଠେଇବାକୁ ଚେଷ୍ଟାକରିବାକୁ ସେ ଆହ୍ନାନ 
କଲେ। ନିଜକୁ ସାହାଯ୍ଯ, ନିଜର ଉନ୍ନତି, ନିଜର ସମ୍ମାନ ପ୍ରତି ଗୁରୁତ୍ୂ ଦେଲେ। 
ସେ ସ୍ଵାଧୀନତା ଆନ୍ଦୋଳନରେ ଭାଗନେଲେନାହିଁ। କାରଣ ସେ ଦେଖ୍‌ଲେ, ଅସ୍ୃୃଶ୍ଯ 
ମାନଙ୍କର ସାମାଜିକ, ଧାମିକ ଓ ରାଜନୈତିକ ଅଧ୍କାର ନାହିଁ। ସେମାନେ ସମାଜରେ 
କୁଷ୍ଠରୋଗୀପରି। ତେଣୁ ତାଙ୍କର ଲକ୍ଷ୍ୟହେଲା ସେହି ଲୋକମାନଙ୍କୁ ଉପରକୁ ଉଠାଇବେ। 
ଯୁଗ ଯୁଗ ଧରି ସେମାନଙ୍କ ଦେହରେ ଲାଗିଥ୍‌ବା ଅଛୁଆଁ କଳଙ୍କକୁ ଲୋପକରିବେ। 
ଆମ୍ବେଦକରଙ୍କ ଏହି ଆହ୍ାନପ୍ରତି କୋଣ ଅନୁକୋଣରୁ ସମର୍ଥନ ମିଳିବାକୁ ଲାଗିଥୁଲା। 
ଏ ସମୟରେ ତାଙ୍କର ଓକିଲଭାବରେ ଖ୍ଯତି ମଧ୍ୟ ବଢ଼ି ଚାଲିଥାଏ। ଗରିବ ଅଛୁଆଁ 
ଜାତିର ଲୋକମାନେ ଖୋଜି ଖୋଜି ତାଙ୍କ ନିକଟରେ ପହଞ୍ଚି କେଶ୍ରୁ ରକ୍ଷାପାଇବାପାଇଁ 
ନିବେଦନ କରନ୍ତି। ସେତେବେଳକୁ ତାଙ୍କର ତିନିଗୋଟି ପୁଅ ଓ ଗୋଟିଏ ଝିଅ 
ଶୈଶବରୁ ମରିଯାଇଥାନ୍ତି। କେବଳ ଗୋଟିଏ ମାତ୍ର ପୁଅ ବଞ୍ଚି ରହିଥାଏ। ବ୍ଯକ୍ତିଗତ । 
ଦୁଃଖ ମଧ୍ଯରେ ଅସ୍ୃଶ୍ଯ ମାନଙ୍କପ୍ରତି ତାଙ୍କ ହୃଦୟରେ ଯେଉଁ ଅନାବିଳ ସ୍ବେହର | 
ଫଲ୍ଗୁଧାରାଟି ବହିଚାଲିଥାଏ, ସେଥୁରେ ଡ଼େଇଁ ପଡ଼ିବାକୁ ହଜାର ହଜାର ଲୋକ 
ଆଗେଇ ଆସୁଥାନ୍ତି। 


ସେତେବେଳକୁ ବମ୍ଭେର ରାଜ୍ୟପାଳ ତାଙ୍କୁ ବମ୍ବେ ବିଧାନସଭାକୁ ସଭ୍ଯପଦରେ 
ମନୋନୀକ କରିଥାନ୍ତି। ୧୯୨୭ ମାର୍ଚ୍ଚ ୧୯ ଓ ୨୦ ତାରିଖରେ ˆ ମାହାଦ ଠାରେ 
ଏକ ସମ୍ମିଳନୀ ଡ଼କ୍ଵାଗଲା। ଏହି ସମ୍ମିଳନୀରେ ହଜାର ହଜାର ଅଛୁଆଁ ଲୋକ 
ଏକତ୍ର ହେଲେ। ଆମ୍ବେଦକର ନିଜ ଭାଷଣରେ ନିଜମନଭିତରୁ ବଡ଼ ଓ ଛୋଟ 
ଭାବନାକୁ ପରିତ୍ୟାଗ କରିବାକୁ ଶପଥ ନେବାକୁ କହିଲେ। ସେହି ସମ୍ମିଳନୀରେ 
ସରକାର ଅସ୍ଟୃଶ୍ୟତା ନିରୋଧ ଆଇନ୍‌ କରିବାକୁ ଦାବୀ କରାଗଲା। ଏବଂ ସବର୍ଣ୍ଣ 
ହିନ୍ଦୁମାନେ ସାମାଜିକ, ଧାମିକ ଓ ରାଜନୈତିକ ଅଧ୍୍‌କାର ପାଇବାରେ ଅସବର୍ଣ୍ଣଙ୍କ 
ପ୍ରତି ସାହାଯ୍ଯ କରିବାପାଇଁ କୁହାଗଲା। ଏହି ପ୍ରସ୍ତାବକୁ ବହୁ ସବର୍ଣ୍ଣ ସମର୍ଥନ 
କଲେ। ହଜାର ହଜାର ଅସବର୍ଣ୍ଣ ଲୋକଙ୍କୁ ନେଇ ଆମ୍ବେଦକର ଚୌଦ୍ଧାର ପୋଖରୀରୁ 
ଯାଇ ପାଣିପିଇଲେ। ଏହା ଥୁଲା ଏକ ଏତିହାସିକ ଘଟଣା। ଏ ଘଟଣାରେ କେତେକ 


ଚଉଦ 

ସବର୍ଣ୍ଣ ହିନ୍ଦୁ ଉତ୍‌କ୍ଷିପ୍ତ ହେଲେ। ସେମାନେ ଲାଠି ଓ ବାଡ଼ି ନେଇ ସମ୍ମିଳନୀରେ 
ଥିବା ଲୋକମାନଙ୍କ ଉପରେ ଆକ୍ରମଣ କଲେ। ଏଥ୍‌ରେ କେତେକ ଅସବର୍ଣ୍ଣ ଲୋକ 
ଆଘାତ ପାଇଲେ। ଆମ୍ଭେଦକର ତାଙ୍କ ଲୋକଙ୍କୁ କୌଣସି ପ୍ରକାର ଗଷ୍ତଗୋଳରୁ 
ମୁକ୍ତ ରହିବାପାଇଁ ଅନୁରୋଧ କଲେ। ସରକାର ଏହାର ଅନୁସଂଧାନ କରି କେତେକ 
ସବର୍ଣ୍ଣ ହିନ୍ଦ୍ରଙ୍କୁ ହାତକଡ଼ି ପକାଇଲେ ଓ ବିଚାରରେ କେତେକଙ୍କୁ ଜେଲ୍‌ ଦଣ୍ଡ ମିଳିଲା। 


ଏହି ସମ୍ମିଳନୀ ସେମାନଙ୍କର ଆତ୍ମବିଶ୍ଵାସ ଓ ଆତ୍ମସାହାଯ୍ୟ ପାଇଁ ପ୍ରେରଣା 
ଯୋଗାଇଲା। ସେମାନେ ସଂଗ୍ରାମ ଓ ସଂଗଠନ ସଂପର୍କରେ ଧାରଣା କଲେ। ସର୍ବସାଧାରଣ 
ପୋଖରୀରୁ ପାଣିନେବା ତାଙ୍କର ଅଧ୍‌କାର ଓ ସେହି ଅଧ୍‌କାରରୁ କେହି ତାଙ୍କୁ 
ବଂଚିତ କରିପାରିବନାହିଁ ବୋଲି ପାହାଦ ଘଟଣାରୁ ସେମାନେ ଅନୁଭବ କଲେ। 
ଆମ୍ବେଦକର ଜାଣିଥ୍‌ଲେ ନିଜ ମତ ପ୍ରକାଶ ପାଇଁ ଏକ କାଗଜର ଆବଶ୍ଯକତା 
ରହିଛି। ତେଣୁ ସେ ୧୯୨୭ ଏପ୍ରିଲ୍‌ ୩ ତାରିଖରେ “ ବହିଷ୍ଟତ ଭାରତ ନାମରେ 
ବମ୍ଭେଠାରୁ ଏକ କାଗଜ ପ୍ରକାଶ କଲେ। ସେ ଏଥ୍‌ରେ ““ଅସ୍ୃଶ୍ଯୟତା ନିବାରଣ 
ମୋର ଜନ୍ମଗତ ଅଧ୍‌କାର” ବୋଲି ଘୋଷଣା କରି ବିଭିନ୍ନ ଲେଖାମାନ ଲେଖ୍‌ 
ଅସବର୍ଣ୍ଣ ମାନଙ୍କୁ ସେମାନଙ୍କ ଅଧ୍କାର ସଂପର୍କରେ ସଚେତନ କରାଇଲେ ଓ ସରକାରଙ୍କୁ ` 
ସେମାନଙ୍କର ଅଧ୍‌କାର ଦେବାକୁ ଦାବୀ କଲେ। “ଛେଳି ମାନେ ବଳି ପାଇଁ । 
ପ୍ରଯୂଜ୍ୟ,ସିଂହନୁହେଁ।”” ସିଂହ ପରି ନିଜ ଅଧ୍କାରକୁ ସାବ୍ୟସ୍ତ୍ୟ କରିବାକୁ ଆଗେଇ 
ଆସିବାପାଇଁ ସେ ଲୋକମାନଙ୍କୁ ବାରମ୍ବାର ଆହ୍ଵାନ କଲେ। 

ଚୌଦ୍ବାର ଟ୍ୟାଙ୍କରେ ପାଣିପିଇବା ଦାରା ତାହା ଅପବିତ୍ର ହେଲାବୋଲି ରକ୍ଷଣଶୀଳ 
ସବର୍ଣ୍ଣମାନେ ତାକୁ ଦହି ଓ ଦୁଧ ଢ଼ାଳି ମନ୍ତ୍ର ଉଚ୍ଚାରଣ କରି ଶୁଦ୍ଧ କଲେ। 
ଆଇନର ପୂନରାୟ ପରିବର୍ଭନ କରାଗଲା । ଏଥ୍‌ରେ କ୍ଷୁବଧ ହୋଇ ନୂତନ ଉସ୍‌ାହରେ 
ଆମ୍ବେଦକର ପୁଣି ଚୌଦ୍ଧାର ପୋଖରୀରେ ପାଣି ପିଇବା ପାଇଁ ମାହାଦ ଠାରେ 
ଏକ ସମ୍ମିଳନୀ କଲେ। କୋର୍ଟର ନିଷେଧାଜ୍ଞା ସନ୍ଗେ ସେ ସେଠାରେ ସଭା କରି 
କହିଲେ, “ଏ ଦେଶରେ ସମାନତା ଆଣିବାପାଇଁ ଏ ସମ୍ମିଳନୀ ଡ଼କାଯାଇଛି, 
ହିନ୍ଦୁ ସମାଜକୁ ସମାନତା ଓ ଜାତିବିହୀନ କରି ପୁନଃ ନିର୍ମାଣ କରିବାର ଆବଶ୍ଯକତା 
ରହିଛି। ମନୁସୁତି ଅସମାନତାର ଧର୍ମଗ୍ରନ୍ତ।? ସେ ସେହି ସମ୍ମିଳନୀ ମଣ୍ଡପରେ 
ମନୁସୁତିକୁ ପୋଡ଼ିପକାଇଲେ। ଏହି ସମୟରେ ବ୍ରିଟିଶ ସରକାର ୧୯-୧୯ର ଆଇନକୁ 
ପରିବର୍ଭନ ଓ ପରିବର୍ଵନ କରିବାପାଇଁ ସାର୍‌ ଜନ୍‌ ସାଇମନ୍‌ଙ୍କ ନେତୃତ୍ଵରେ ଏକ 
କମିଶନ ଗଠନ କଲେ। ଏହି କମିଶନ ସମ୍ମୁଖରେ ସାକ୍ଷୀଦେଇ ସେ ଅସବର୍ଣ୍ଣ 

ଶ୍ରେଣୀ ପାଇଁ ସ୍ଵତନ୍ତ୍ର ନିର୍ବାଚନ ମଣ୍ଡଳୀ ଦାବୀକଲେ। ଅସବର୍ଣ୍ଣ ଶ୍ରେଣୀର ସର୍ବାଙ୍ଗୀନ 


ଉନ୍ନତିପାଇଁ ଶିକ୍ଷା ଉପରେ ଗୁରୁତ୍ଵଦେଇ ଅସବର୍ଣ୍ଣ ଶ୍ରେଣୀ ଶିକ୍ଷା ସମିତି ଜୁନ୍‌ ୧୯୨୮ରେ 
ଆରମ୍ଭକଲେ। ଏଥୁପାଇଁ ଅର୍ଥ ସଂଗ୍ରହ, ଗୃହ ନିର୍ମାଣ କାର୍ଯ୍ୟପାଇଁ ସେ ଆପ୍ରାଣ 
ଚେଷ୍ଟାକଲେ। ସେ ସମୟରେ ସେ ବୟନ ଶିଳ୍ପର ଶ୍ରମିକ ଧର୍ମଘଟ, କୃଷି ଶ୍ରମିକ 
ଆନ୍ଦୋଳନରେ ନିଜକୁ ଜଡ଼ିତ କଲେ। ୧୯୩୦ ମସିହା ମାର୍ଚ୍ଚ ୩ ତାରିଖ ଦିନ 
ନାସିକ ଠାରେ ଥବା କାଲାରାମ ମନ୍ଦିରରେ ଅସବର୍ଣ୍ଣମାନେ ପ୍ରବେଶ କରିବାପାଇଁ 
ତାଙ୍କ ନେତୃତ୍ଵରେ ସତ୍ଯାଗ୍ରହ କଲେ। ଏହି ସତ୍ୟାଗ୍ରହ ମାସେ ଧରି ଚାଲିଲା। 
ଏପ୍ରିଲ୍‌ ମାସ ୯ ତାରିଖରେ ରଥ ଯାତ୍ରାରେ ଉଭୟ ସବର୍ଣ୍ଣ ଓ ଅସବର୍ଣ୍ଣ ମିଶି 
ରଥ ଟାଣିବାର ସ୍ଥିର ହେଲା। କିନ୍ତୁ ସବର୍ଣ୍ଣମାନେ ଚକ୍ରାନ୍ତକରି ରଥକୁ ଅଲଗାବାଟେ 
ନେଇଯିବା ଫଳରେ ଉଭୟ ପକ୍ଷ ମଧ୍ଯରେ ମରାମରି, ହାତାହାତି ହେଲେ। ସତ୍ୟାଗ୍ରହ 
ପୁଣି ଚାଲିଲା। ସାଇମନ କମିଶନ୍‌ ତାଙ୍କ ରିପୋର୍ଟ ଦେଲେ। ଏହି ରିପୋର୍ଟରେ 
ଅସବର୍ଣ୍ଣମାନଙ୍କପାଇଁ ସ୍ଵତନ୍ତ୍ର ନିର୍ବାଚନ ମଣ୍ଡଳୀ ହେବାଦାବୀକ୍ର ଗ୍ରହଣ କରାଯାଇଥୁଲା। 
ଆମ୍ବେଦକରଙ୍କ ନେତୃତ୍ରରେ ଅସବର୍ଣ୍ଣମାନଙ୍କ ପାଇଁ ସାମାଜିକ ସମାନତା ଓ ରାଜନୈତିକ 
ଅଧ୍କାର ଦାବୀ କରାଯାଇଥଲା। ସେ ମଧ୍ୟ ଘୋଷଣା କରିଥ୍‌ଲେ ଯେ ଯେତେ 
ଅସୁବିଧା ହେଲେ ମଧ୍ଯ ସେ ହିନ୍ଦୁ ଧର୍ମକୁ ତ୍ଯାଗ କରିପାରିବେନାହିଁ। ବ୍ରିଟିଶ ସରକାର 
ଲଣ୍ଡନରେ ଏକ ଗୋଲ ଟେବୁଲ ବୈଠକ ଡ଼ାକିଲେ। ଏହି ବୈଠକରେ ବିଭିନ୍ନ 
ରାଜନୈତିକ ଦଳମାନଙ୍କ ସହିତ ଅସବର୍ଣ୍ଣ ଶ୍ରେଣୀର ପ୍ରତିନିଧ୍ତୁ କରିବାପାଇଁ ଆମ୍ବେଦକରଙ୍କ 
ଡ଼କାଯାଇଥୂଲା। ବମ୍ବେଠାରେ ତାଙ୍କର ବିଦାୟକାଳୀନ ସଭାରେ ସେ ଘୋଷଣାକଲେ 
ଯେ ସେ ଭାରତର ସ୍ଵରାଜ୍ୟ ଦାବୀ କରିବା ସହିତ ତାଙ୍କ ଲୋକମାନଙ୍କର ଅଧ୍‌କାର 
ମଧ୍ୟ ଦାବୀ କରିବେ। ଗୋଲ୍‌ ଟେବ୍ରଲ ବୈଠକରେ ସେ ଭାରତର ଏକ ପଞ୍ଚମାଂଶ 
ଲୋକଙ୍କର ମତକୁ ଉପସ୍ଥାପନା କରୁଛନ୍ତି ବୋଲି କହିଲେ। ସେମାନଙ୍କ ରାଜନୈତିକ 
ଅଧ୍କାର ନଦେଲେ ସମାଜରେ ସମାନତା ସୃଷ୍ଟି ହୋଇପାରିବନାହି। ଆମ୍ବେଦକର 
ମୌଳିକ ଅଧ୍‌କାର ସଂପର୍କରେ ଲେଖ୍ଲେ ଯେ ଅସବର୍ଣ୍ଣମାନେ ସମାନ ଅଧ୍‌କାର 
ପାଇବା ସଙ୍ଗେ ଅସ୍ତୃଶ୍ଯତା ନିବାରଣ ହେବାଉଚିତ। ନିର୍ବାଚିତ ଅନୁଷ୍ଠାନ ମାନଙ୍କରେ 
ଆନୁପାତିକ ପ୍ରତିନିଧ୍ତ଼ୂ ରହିବ। ଏହି ବୈଠକର ଆଲୋଚନା ଫଳରେ ସମଗ୍ର 
ବିଶ୍ଵ ଭାରତରେ ଅସ୍ୃଶ୍ଯମାନଙ୍କର ଅବସ୍ଥା ସଂପର୍କରେ ସଚେତନ ହେଲେ। ଭାରତର 
ରାଜନୈତିକ ଆକାଶରେ ଅସବର୍ଣ୍ଣ ଶ୍ରେଣୀର ଆବିର୍ଭାବ ଘଟିଲା। ଦ୍ଦିତୀୟ ଗୋଲଟେବ୍ରଲ୍‌ 
ବୈଠକକୁ ପୁଣି ଆମ୍ଭେଦକରଙ୍କୁ ଡ଼କାଗଲା। ସେ ଏହି କମିଟିର ସଂବିଧାନ ପ୍ରଣୟନ 

ସେପ୍ଟେମ୍ବର ୨୪ ତାରିଖରେ ପୂନା ଚୂକ୍ତି ଦସ୍ତଖତ ହେଲା। ଅସବର୍ଣ୍ଣ ଶ୍ରେଣୀର 
ପ୍ରତିନିଧ୍ଭାବରେ ଆମ୍ବେଦକର ଏଥରେ ସ୍ଵାକ୍ଷର କଲେ। ଗାନ୍ଧୀ ଓ ଆମ୍ବେଦକରଙ୍କ 
ମଧ୍ୟରେ ଥବା ମତପାର୍ଥକ୍ୟ ଦୂରହେଲା। ଏହି ଚୁକ୍ତି ଫଳରେ ଅସ୍ଟୃଶ୍ୟ ଭାବରେ 
କେହି ଗଣନା ହେବେନାହିଁ ଏବଂ ସେମାନଙ୍କୁ ସମସ୍ତ ପ୍ରକାର ସାମଜିକ, ରାଜନୈତିକ 
ଅଧ୍କାର ମିଳିବ। ୧୯୩୬ ମିସିହା ଅଗଷ୍ଟମାସରେ ଆମ୍ବେଦକର ସ୍ପାଧ୍ନ ଶ୍ରମିକ 
ଦଳ ନାମରେ ଏକ ଦଳ ଗଠନ କଲେ। ତାର ଉଦ୍ଦେଶ୍ୟ ସମ୍ପର୍କରେ ଆମ୍ବେଦକର 
କହିଲେ ଯେ ଏହି ଦଳ ଲୋକମାନଙ୍କୁ ଗଣତନ୍ତ୍ର ଆଦର୍ଶ ଏବଂ ଆଇନ ଅନୁମୋଦିତ 

ସଂଘର୍ଷ ଶିକ୍ଷାଦେବ। ଏହି ଦଳ କେବଳ ବମ୍ମେପ୍ରଦେଶ ମଧ୍ୟରେ ସୀମାବଦ୍ଧ ରହିଲା। 
ସତର ଜଣ ନିର୍ବାଚନରେ ପ୍ରତିଦ୍ରନ୍ଦିତା କରୁଥଲେ। ପନ୍ଦରଜଣ ନିର୍ବାଚିତ ହେଲେ। 
୧୯୩୭ ମାର୍ଟ୍ଚ ୧୭ ତାରିଖରେ ବମ୍ଭେ ହାଇକୋର୍ଟ ଅସବର୍ଣ୍ଣଶ୍ରେଣୀ ସପକ୍ଷରେ 
ଚୌଦାର ପୋଖରୀ ପାଣି ବ୍ଯବହାର କରିବାକୁ ରାୟ ଦେଲେ। ବମ୍ବେରେ କଂଗ୍ରେସ 
ନେତୃତ୍ରରେ ସରକାର ଗଠନ ହେଲା। ଆମ୍ବେଦକର ବିରୋଧ୍‌ଦଳରେ ରହିଲେ। 
୧୯୩୮ ସେପ୍ଟେମ୍ବର ମାସରେ ଶ୍ରମିକ ବିରୋଧ୍‌ ବିଲ୍‌କୁ ବିରୋଧକରି ସେ ବମ୍ବେର 
ଶ୍ରମିକ ଶ୍ରେଣୀକୁ ଏକଜୁଟ୍‌ କରିପାରିଥ୍‌ଲେ। 


୧୯୩୯ରେ ଦ୍ରିତୀୟ ବିଶ୍ଵଯୂଦ୍ଧ ଆରମ୍ମହେଲା। ଆମ୍ଭେଦକର କଂଗ୍ରେସକୁ 
ସମାଲୋଚନାକରି କହିଲେ ଯେ ମୁସଲମାନଙ୍କ ଦାବୀକୁ ଗ୍ରହଣ କରି ଯଦି ଭାରତ 
ବିଭକ୍ତ ହଏ, ତେବେ ଅସବର୍ଣ୍ଣ ଶ୍ରେଣୀ ମଧ୍ଯ ଅଲଗା ରହିବାକୁ ବାଧ୍ଯ ହେବେ। 
ଏହି ସମୟରେ ସେ ଗୋଟିଏ ପୂସ୍ତକ ଲେଖ୍‌ଲେ, ତାର ନାଁ ଥୁଲା “ପାକିସ୍ତାନ 
ସଂପର୍କରେ ଚିନ୍ତାଧାରା।” ଏ ସଂପର୍କରେ ଆଲୋଚନାକରି ଆମ୍ବେଦକର କହିଲେ, 
“ଇତିହାସକୁ ଭୂଲିଯିବା ଲୋକମାନେ ଇତିହାସ ସୃଷ୍ଟିକରିପାରିବେ ନାହିଁ। ଆମକୁ 
ଆମର ମାତୃଭୁମିକୁରକ୍ଷା କରିବାକୁ ହେବ। ସବର୍ଣ୍ଣ ହିନ୍ଦୁ ମାନଙ୍କ ସହିତ କେତେକ 
ବିଷୟରେ ମୋର ମତ ବିରୋଧ ଥାଇପାରେ କିନ୍ତୁ ମୁଁ ପ୍ରତିଜ୍ଞା କରି କହୁଛିଯେ 
ମାତୃଭୂମିର ସୁରକ୍ଷାପାଇଁ ମୁଁ ମୋର ପ୍ରାଣବଳି ଦେବି।”” ୧୯୪୨ ଜୁନ୍‌ ମାସରେ 
ବଡ଼ଲାଟ୍‌ ତାଙ୍କର ମନ୍ତ୍ରୀ ପରିଷଦ ନିଯୁକ୍ତି କଲେ। ଡ଼କୂର ଆମ୍ବେଦକରଙ୍କ ନାମ 
ଏହି ପରିଷଦ ତାଲିକାରେ ସ୍ଥାନ ପାଇଥୂଲା। ୧୯୪୨ ମସିହାରେ କଂଗ୍ରେସ ଭାରତଛାଡ଼ 
ଆନ୍ଦୋଳନ ଆରମ୍ଭ କଲା। ପୂର୍ଣ୍ଣ ସ୍ଵାଧୀନତା ପାଇଁ କଂଗ୍ରେସ ଦାବୀ କଲା। ବିଟିଶ 
ସରକାର ସମସ୍ତ ନେତାମାନଙ୍କୁ ଜେଲ୍‌କୁ ନେଲେ। ଚାରିଆଡ଼େ ଅରାଜକତା ବ୍ୟାପିଗଲା । 
ଗାନ୍ଧିଜୀ ଜେଲ୍‌ରେ ଅନଶନ ଆରମ୍ଭକଲେ। କଂଗ୍ରେସ ମନ୍ତ୍ରୀମଣ୍ଡଳ ଇସ୍ତଫା ଦେଲେ। 
ଆମ୍ବେଦକର ଇସ୍ତଫା ଦେଇନଥ୍‌ଲେ। ଶ୍ରମ ମନ୍ତ୍ରୀଭାବରେ ସେ ଶ୍ରମିକମାନଙ୍କ ସମସ୍ଯା 
ଦୂର କରିବାପାଇଁ ଚିନ୍ତିତ ଥ୍‌ଲେ। ଏହି ସମଯଭିତରେ ସେ ପ୍ରତ୍ଯେକ ସହରକୁ 
ଯାଇ ଅସବର୍ଣ୍ଣ ଶ୍ରେଣୀର ସଭାମାନଙ୍କରେ ଯୋଗ ଦେଉଥ୍‌ଲେ। ସମଗ୍ର ଭାରତରେ 
ସେ ଅସବର୍ଣ୍ଣ ମାନଙ୍କର ପ୍ରକୃତ ନେତା ଭାବରେ ପ୍ରତିଷ୍ଠା ପାଇଥ୍‌ଲେ। ୧୯୪୫ 
ଜୁନ୍‌ ମାସରେ ତାଙ୍କର ଅନ୍ଯ ଏକ ବହି ପ୍ରକାଶିତ ହେଲା। ସେ ବହିର ନାଁ 
ଥୁଲା “କଂଗ୍ରେସ ଓ ଗାନ୍ଧୀ ଅସବର୍ଣ୍ଣଙ୍କ ପାଇଁ କଣ କରିଛନ୍ତି ୨” କଂଗ୍ରେସ ସହିତ 


ଉଣେଇଶ 

ତାଙ୍କର ମତ ପାର୍ଥକ୍ୟ ହେତୁ ୧୯୪୫ ନିର୍ବାଚନରେ ତାଙ୍କ ଦଳ ସଂପୂର୍ଣ୍ଣଭାବେ 
ହାରିଗଲା। ବ୍ରିଟିଶ ସରକାର ଭାରତକୁ ସ୍ଵାଧ୍ନତା ଦେବାପାଇଁ ସ୍ଥିର କଲା ଓ 
ଏଥ୍‌ପାଇଁ ଏକ ସଂବିଧାନ ସଭା ଗଠନ ହେବାର ଘୋଷଣା ହେଲା। ବନ୍ତେ ପ୍ରଦେଶ“ 
ବିଧାନ ସଭାରେ କୌଣସି ହରିଜନ ସଭ୍ୟ ନଥ୍ବା ଯୋଗୁଁ ସେଠାରୁ ତାଙ୍କ ନାଁ 
ପ୍ରସ୍ତାବିତ ନହୋଇ କଲିକତାରୁ ପ୍ରସ୍ତାବ ହେଲା। ସେ ମୂସଲ୍ମାନ ସଭ୍ୟଙ୍କ ସମର୍ଥନରେ 
ସମ୍ଭିଧାନସଭାକୁ ସଭ୍ୟଭାବରେ ନିର୍ବାଚିତ ହେଲେ। ବ୍ରିଟିଶ ଭାରତ ଛାଡ଼ିବା ପୂର୍ବରୁ 
ସବର୍ଣ୍ଣ ଓ ମୂସଲମାନ ମାନେ ସେମାନଙ୍କର ଅଧ୍‌କାର ପାଇବେ। ସେ ଦୃଷ୍ଟିରୁ 


- ଛଅ କୋଟି ଅସବର୍ଣ୍ଣଙ୍କ ସ୍ଵାର୍ଥ ଓ ଅଧ୍କାର ସଂପର୍କରେ କଂଗ୍ରେସ ତାର ମତ 


&୯ଦ ପୂନାଠାରେ ଆମ୍ବେଦକର ଓ ଅନ୍ୟାନ୍ୟ ହରିଜନ ନେତାମାନେ ସତ୍ୟାଗ୍ରହ 
କଲେ। ଏ ସତ୍ଯାଗ୍ରହ ପନ୍ଦର ଦିନ ଧରି ଚାଲିଲା। କଂଗ୍ରେସ ଆମ୍ଭେଦକରଙ୍କ 
ସହ ଆଲୋଚନା କଲେ। ଅଗଷ୍ଠ ୨୪ ତାରିଖରେ ମଧ୍ଯବର୍ର୍ୀକାଳୀନ ସରକାର 
ଘୋଷଣା ହେଲା। ଏଥ୍‌ରେ ଅସବର୍ଣ୍ଣମାନଙ୍କ ତରଫରୁ ବିହାରରୁ ଥଲେ ଜଗଡ୍ତୀବନ 
ରାମ। ସେତେବେଳେ ଆମ୍ଭେଦକର ହରିଜନ ସଂଘର ବୈଠକରେ ଯୋଗଦେଇ 
ରାଜନୈତିକ ପରିସ୍ଥିତିର ବିଶ୍ଳେଷଣ କରୁଥ୍‌ଲେ । ବଡ଼ଲାଟଙ୍କର ଏହି ଘୋଷଣା ଆମ୍ବେଦକର 
ଓ ତାଙ୍କ ଦଳପ୍ରତି ଦାରୁଣ ଆଘାତ ଥୁଲା। ଅସବର୍ଣ୍ଣଙ୍କ ଅଧ୍‌କାରର ସୂରକ୍ଷାପାଇଁ 
ସେ ଲଣ୍ଡନ ଅଭିମୁଖେ ଯାତ୍ରାକଲେ। ସେ ସେଠାରେ ପ୍ରଧାନମନ୍ତ୍ରୀ ଅଟ୍‌ଲି ଓ 
ଅନ୍ଯାନ୍ଯ ନେତାମାନଙ୍କ ସହିତ ଆଲୋଚନା କଲେ। ସମ୍ଭିଧାନ ସଭାରେ ସେ 
ନିଜ ବଢ୍ତବ୍ୟବୁ ଉପସ୍ଥାପନ କରନ୍ଧ ଓ ପରିବର୍ତିତ ପରିସ୍ଥିତି ସହ ଖାପ ଖୁଆଇ 
ଚଳିବାକ୍ର ତାଙ୍କୁ କୁହାଗଲା । 


ସେ ବମ୍ବେ ଫେରିଆସିଲେ। ସେ ସମୟରେ ତାଙ୍କର ଅନ୍ଯଏକ ପ୍ୂସ୍ତକ 
“ଶ୍ରଦଧ କେଉଁମାନେ” ପ୍ରକାଶିତ ହେଲା। ୧୯୪୬ ଡ଼ିସେମ୍ବର ୯ ତାରିଖରେ 
ସମ୍ବିଧାନ ସଭା ବସିଲା। ନେହୁରୂୁ ସମ୍ଭିଧାନ ସଭାରେ ଭାରତ ଏକ ସାର୍ବଭୌମ 
ଗଣତନ୍ତ୍ର ରାଷ୍ଟ୍ରର ପ୍ରସ୍ତାବ ରଖୁଲେ। ଡ଼କକୂର ଏମ୍‌ ଆର୍‌. ଜୟକର ମୁସ୍‌ଲିମ୍‌ 
ଲିଗ୍‌ ଓ ଅନ୍ୟାନ୍ୟ ଦେଶୀୟ ରାଜ୍ଯର ପ୍ରତିନିଧ୍‌ ନଆସିବା ପର୍ଯ୍ୟନ୍ତ ଏ ପ୍ରସ୍ତାବକୁ 
ବାଦ ରଖ୍ବାକୁ ଅନୁରୋଧ କଲେ। ଏଥୁରେ କଂଗ୍ରେସ ନେତୃ ମଣ୍ଡଳୀ ଉତୃକ୍ଷିପ୍ତ 
ହେଲେ। ଆମ୍ଭେଦକର କହିବାକୁ ଉଠିବାବେଳେ କଂଗ୍ରେସ ଲୋକମାନେ ଭାବିଥୁ୍‌ଲେ 
ସେ ଏହାର ସମାଲୋଚନା କରିବେ୍ଟୋ କିନ୍ଧ ଆମ୍ବେଦକର ତାଙ୍କ ଭାଷଣରେ ଏକ 


କୋଡ଼ିଏ 

ଅଖଣ୍ଡ ଭାରତ କଳ୍ପନାକୁ ସାକାର କରିବାପାଇଁ ନେହେରୁଙ୍କର ପ୍ରସ୍ତାବକୁ କିଛିଦିନ 
ଘୁଞ୍ଚାଇବାକୁ ନିବେଦନ କଲେ। ଏହା ସମସ୍ତଙ୍କର ଗ୍ରହଣୀୟ ହେଲା। ସେହି ପ୍ରସ୍ତାବ 
ଜାନୁୟାରୀ ମାସକୁ ଘୁଞ୍ଚାଇ ଦିଆଗଲା। ନେହେରୁଙ୍କ ପ୍ରସ୍ତାବ ପରେ ସମ୍ଭିଧାନ 
ସଭାରେ ଗୃହୀତ ହେଲା। ମାତ୍ର ଅଖଣ୍ଡ ଭାରତ ଭାଗ ଭାଗ ହୋଇଗଲା। ୧୯୪୭ 
ଏପ୍ରିଲ୍‌ ୨୯ ତାରିଖରେ ସମ୍ଭିଧାନ ସଭା ଘୋଷଣା କଲା, “ଯେ କୌଣସି ଭାବରେ 
ଅସୃଶ୍ଯୟତାକୁ ଲୋପକରାଗଲା ଏବଂ ଯଦି ତା ଉପରେ କୌଣସି ଚାପ ସୃଷ୍ଟି 
ହଏ, ତେବେ ତାହା ଦଣ୍ଡନୀୟ ହେବ। ଆତମ୍ଚେଦକରଙ୍କ ଦୀର୍ଘଦିନର ସଂଗ୍ରାମ ଓ 
ସ୍ଵପ୍ନ ସଫଳ ହେଲା। 


ଆଧୂନିକ ମନୁ 


ବିଟିଶ୍‌ ପାଲିଆମେଣ୍ ଜୁଲାଇ ୧୫ ତାରିଖରେ ଭାରତ ସ୍ଵାଧୀନତାଆଇନ୍‌ 
ପାଶ୍‌ କଲେ। ବଂଗ ଭଂଗ ହୋଇଥ୍‌ବା ଦୃଷ୍ଟିରୁ ବହୁ ସଭ୍ଯ ସଂବିଧାନ ସଭାରେ 
ସେମାନଙ୍କର ସଭ୍ଯପଦ ହରାଇଲେ। ଆମ୍ଭେଦକରଙ୍କୁ ବମ୍ବେ ବିଧାନସଭା କଂଗ୍ରେସ 
ଦଳ ଡ଼କୂର ଏମ୍‌. ଆର. ଜୟକରଙ୍କ ସ୍ଥାନରେ ନିର୍ବାଚିତ କଲେ। ଜୁଲାଇ ମାସ 
ଶେଷ ବେଳକ୍ର ନୃତନଭାରତର ମନ୍ତ୍ରୀମଣ୍ଡଳ ଗଠନର ପ୍ରସ୍ତୁତି ଚାଲିଲା। ଏହି ତାଲିକାରେ 
ପ୍ରଥମେ ଡ଼କୂର ଆମ୍ଭେଦକରଙ୍କ ନାମ ନଥୁଲା। କିନ୍ଧ ବିଭିନ୍ନ କ୍ଷେତ୍ରରୁ ଚାପହେତୁ 
ନେହେରୁ ତାଙ୍କୁ ସ୍ଵାଧୀନଭାରତର ପ୍ରଥମ ଆଇନ ମନ୍ତ୍ରୀ ହେବାପାଇଁ ଅନୁରୋଧ 
କଲେ। ଅଗଷ୍ଟ ୩ ତାରିଖରେ ନୂତନ ମନ୍ତ୍ରୀମଣ୍ଡଳ ନାମ ଘୋଷଣା କରାଗଲା। 
ଡ଼କୂର ଆମ୍ବେଦକର ଆଇନମନ୍ତ୍ରୀଭାବରେ ସ୍ଥାନ ପାଇଲେ। ସେତେବେଳେ ସେ 


ବମ୍ବେରେ ଥୂଲେ। 


୧୯୪୭ ଅଗଷ୍ଠ ତା ୧୫ରିଖରେ ଦେଶ ସ୍ଵାଧୀନ ହେଲା। ମୁସଲ୍‌ମାନଙ୍କ 
ରାଷ୍ଟ୍ରରୂପେ ପାକିସ୍ଥାନ ଗଠନ ହେଲା। ଅଗଷ୍ଠ ୨୯ ତାରିଖ ଦିନ ସଂବିଧାନ 
ସଭା ଭାରତର ସଂବିଧାନକୁ ଲେଖ୍ବାପାଇଁ ଗୋଟିଏ ଡ୍ରାଫଟ କମିଟି ଗଠନ କଲେ। 
ଏହାର ଅଧ୍ଯକ୍ଷ ଡ଼ଢଜ୍ମର ଆମ୍ଭେଦକରହେଲେ। ନୃତନ ଭାରତର ସଂବିଧାନର ପ୍ରଣେତାଭାବେ 
ଡ଼କୂର ଆମ୍ବେଦକର ହେଲେ ନୂତନ ମନୁ। ଭାରତ ଭାଗ ଭାଗ ହେବାଫଳରେ 
ଦେଶ ଭିତରେ ବ୍ୟାପକ ହଣା କଟା, ପୋଡ଼ାଜଳା ଲାଗିଲା। ପାକିସ୍ଥାନ ଓ ହାଇଦ୍ରାବ୍ଧୟ `ରୁ 


ଏକୋଇଶ 

ହରିଜନମାନେ ଭାରତକୁ ଚାଲିଆସିବାକୁ ଡ଼କୂର ଆମ୍ବେଦକର ଅନୁରୋଧକଲେ। କୌଣସି 
ପରିସ୍ଥିତିରେ ସେମାନେ ହିନ୍ଦୁଧର୍ମ ନଛାଡ଼ିବାକୁ ସେମାନଙ୍କୁ ପରାମର୍ଶ ଦେଲେ। 


_ସଂବିଧାନ ପ୍ରଣୟନ କାର୍ଯ୍ୟରେ ଡ଼କୃର ଆମ୍ବେଦକର ବ୍ଯସ୍ତ ରହିଲେ । ଏକାକୀ 

ଏହି କାର୍ଯ୍ୟକୁ ଅତ୍ଯନ୍ତ ନିଷ୍ଠାର ସହ କରିଥୂଲେ।ଭାରତ ଭାଗ ଭାଗ ହୋଇ ଦେଶରେ 
ରକ୍ତର ବନ୍ଯା ସୃଷ୍ଟି ହୋଇଥ୍‌ଲା। ଗାନ୍ଧିଜୀ ଅନଶନ କଲେ। ତଥାପି ହିଂସାକାଣ୍ଡ 
କମିଲାନାହି। ସମଗ୍ର ବିଶ୍ଵ ହତଚକିତ ହୋଇଗଲା। ଗାନ୍ଧିଜୀ ଆତତାୟୀର ଗୁଳିରେ 
ପ୍ରାଣ ହରାଇଲେ। ଡ଼କୂର ଆମ୍ବେଦକର ସଂବିଧାନ ଲେଖ୍‌ବା କାର୍ଯ୍ୟରେ ମନୋନିବେଶକରି 


ବାଇଶ 

୧୯୪୮ ମସିହା ଫେବୃୟାରୀ ମାସ ଶେଷକୁ ସଂବିଧାନ ସଭାର ଅଧ୍ୟକ୍ଷଙ୍କ ହାତରେ 
ସମର୍ପଣ କଲେ। କଠିନ କାର୍ଯ୍ୟ ହେତୁ ତାଙ୍କ ଶରୀର ଭାଙ୍ଗି ପଡ଼ିଲା। ସେ 
ବିଶ୍ରାମ ଚାହୁଁଥ୍‌ଲେ। ସାଥ୍‌ଟିଏର ଆବଶ୍ଯକତା ଥୁଲା। ସେ ଡ଼କୃର ମିସ୍‌ ସାରଦା 
କବିରଙ୍କ ସଂସ୍ପର୍ଶରେ ଆସିଲେ। ସେ ଏକଥା ତାଙ୍କର ବଂଧୁ ଭାଭରାଓ ଗାଇକେଓ୍ଯାର୍ଡ଼ଙ୍କୁ 
କହିଲେ। ପ୍ରଥମ ସ୍ତ୍ରୀର ମୃତ୍ଯୁପରେ ସେ ବିବାହ ନକରିବାର ଶପଥ ନେଇଥ୍‌ଲେ 
ମଧ୍ଯ, ବର୍ଉମାନ ବିବାହ କରିବାକୁ ସ୍ଥିର କଲେ। ତାଙ୍କ ସଂପ୍ରଦାୟରେ ଜଣେ ଶିକ୍ଷିତ 
ଡ଼ାକ୍ତରାଣୀର ଅଭାବ ହେତୁ ସେ ସାରସ୍ବତ ବ୍ରାହ୍ମଣ ମହିଳାଙ୍କୁ ଗ୍ରହଣ କରିବାକୁ 
ଇଛାକଲେ। ୧୯୪୮ ଏପ୍ରିଲ୍‌ ୧୫ ତାରିଖରେ ଦିଲ୍ଲୀଠରେ ଏହି ବିବାହ ଅନୁଷ୍ଠିତ 

ହେଲା। ୧୯୪୮ ଅଜ୍ରୋବର ମାସରେ ତାଙ୍କର ପ୍ରସିଦ୍ଧ ପୂସ୍ତକ  ଅସୃଶ୍ୟ”” ପ୍ରକାଶିତ 
ହେଲା। ସଂବିଧାନ ସଭାରେ ନଭେମ୍ବର ୪, ୧୯୪୮ରେ ଡ଼କୁର ଆମ୍ଭେଦକର 
ସଂବିଧାନକୁ ଆଲୋଚନାପାଇଁ ଉପସ୍ଥାପିତ କଲେ। ସମଗ୍ର : ସଂବିଧାନ ସଭା, ଦେଶ 
ବିଦେଶର ପତ୍ରପତ୍ରିକା ବୃହତ୍ତମ ଗଣତନ୍ତ୍ରପାଇଁ ଏକ ଲିଖ୍ତ ସଂବିଧାନ ପ୍ରଣୟନ 
କରି, ଲୋକଙ୍କର ଆଶା ଆକାଂକ୍ଷାକୁ ପୂରଣ କରିଥ୍‌ବା ହେତୁ ଡ଼କୂର ଆମ୍ଭେଦକରଙ୍କର 
ପ୍ରଶଂସା କଲେ। ଆନନ୍ଦ ଉସ୍ବାହ ମଧ୍ଯରେ, ଲୋକଙ୍କ ହାତରେ କ୍ଷମତା ଦେଇ 
ସଂବିଧାନ ଗୃହୀତ ହେଲା। ଆମ୍ଭେଦକର ୧୯୪୮ ଅଜ୍ୋବର ମାସରେ ହିନ୍ଦୁ କୋର୍ଡ଼ 
ବିଲ୍‌ ଉପସ୍ଥାପିତ କରିଥ୍‌ଲେ। ତାହା ସେପର୍ଯ୍ୟନ୍ତ ଆଲୋଚିତ ହୋଇନଥୁଲା। ୧୯୫୦ 
ଜାନୁୟାରୀ ୧୧ ତାରିଖରେ ସିଦ୍ଧାର୍ଥ କଲେଜରେ ଭାଷଣ ଦେଇ ସେ କହିଥୂଲେଯେ 
ହିନ୍ଦ୍ର କୋର୍ଡ଼ ବିଲ୍‌ ହେଉଛି କିଛିଟା ହିନ୍ଦୁ ଆଇନରେ ପରିବର୍ଭନ କରିବା। ଏହି 
ବିଲ୍‌ ବିରୁଦ୍ଧରେ ବ୍ଯାପକ ଜନମତ ସୃଷ୍ଟି ହେଲା। ଧର୍ମନାମରେ ଏହାକୁ ଗ୍ରହଣ 
କଲେ ସମାଜ ବ୍ଯବସ୍ଥା ଭାଙ୍ଗିଯିବବୋଲି କହିଲେ। କଂଗ୍ରେସଦଳ ମଧ୍ଯ ଏହାକୁ 
ଗ୍ରହଣ କରିବାକର ପ୍ରସ୍ତୁତ ନଥ୍‌ଲେ। ପଟେଲ ଓ ରାଜେନ୍ଦ୍ରପ୍ରସାଦ ଏହାକୁ ବିରୋଧ 
କରୁଥ୍‌ଲେ। ଏ ପରିସ୍ଥିତିରେ ୧୯୫୧ ଫେବ୍ରୟାରୀ ୫ ତାରିଖରେ ସେ ପାର୍ଲାୟାମେଣ୍ଟରେ 
ଏହାକୁ ଉପସ୍ଥାପିତ କଲେ। ବିଭିନ୍ନ ସଭା ସମିତିରେ ଭାଷଣ ଦେଲାବେଳେ ସେ 
ହିନ୍ଦୁଧର୍ମ ଉପରେ ତାଙ୍କର ଆକ୍ରମଣ ଅବ୍ଯାହତ ରଖ୍‌ଥ୍‌ଲେ। ଦିଲ୍ଲୀଠାରେ ବ୍ରଦ୍ଧ 
ଜୟନ୍ତୀ ଅବକାଶରେ ସେ ହିନ୍ଦୁମାନଙ୍କ ଉପରେ ଆକ୍ରମଣ କରି ବୌଦ୍ଧଧର୍ମ ଗ୍ରହଣ 
କରିବାକୁ କହିଥ୍‌ଲେ। ଏହା ଉପରେ ଚାରିଆଡ଼ୁ ତୀବ୍ର ପ୍ରତିକ୍ରୀୟା ପ୍ରକାଶ ପାଇଥୁଲା। 
ସେତେବେଳକୁ ଡ଼କ୍କର ଆମ୍ବେଦକରଙ୍କ ଦେହ କ୍ରମଶଃ ଖରାପ ହେବାକୁ ଲାଗିଥାଏ। 
ହିନ୍ଦୁ କୋର୍ଡ଼ବିଲ୍‌ ପାର୍ଲାମେଣ୍ଟରେ ଗୃହୀତହେଲେ ସେ ବିଶ୍ରାମ ନେବାକୁ ଇଛାକରୁଥାନ୍ତି। 
ବହୁ ଆଲୋଚନା ପରେ, ହିନ୍ଦୁ କୋର୍ଡ଼ବିଲ୍‌ର ବିବାହ ଓ ବିଚ୍ଛେଦ ଅଂଶଟି ଆଲୋଚିତ 
ହେବାର ସ୍ଥିର ହେଲା। ଡ଼କୁର ଆମ୍ବେଦକରଙ୍କ ସମସ୍ତ ଚେଷ୍ଟା ସତ୍ତ୍ଵେ ବିଲ୍‌ଟି ପାର୍ଲାମେଣ୍ଟରେ 
ପାସ୍‌ ହୋଇପାରିଲାନାହିଁ। ଦୁଃଖରେ, ଅଭିମାନରେ ଡ଼କୂର ଆମ୍ଭେଦକର ୨୭ 
ସେପ୍ପେମ୍ବରରେ ଆଇନମନ୍ତ୍ରୀ ପଦବୀରୁ ତାଙ୍କର ଇସ୍ତଫା ପିତ୍ର ପ୍ରଧାନମନ୍ତ୍ରୀ ନେହେରୁଙ୍କ 
ନିକଟକୁ ପଠାଇଦେଲେ। ସରକାରରୁ ଅବ୍ୟାହତି ନେଇ ଡ଼କମର ଆମ୍ବେଦକର ସିଡ଼୍ୟୁଲକାଷ୍ଟ 
ଫେଡ଼େରେସନ ସଂଗଠନରେ ଲାଗିଗଲେ ଓ ତାଙ୍କ ଦଳ ନିର୍ବାଚନରେ ସମାଜବାଦୀ 
ଦଳ ସହିତ ମେଣ୍ଟକରି ନିର୍ବାଚନ ଲଢ଼ିଲେ। ୧୯୫୨ ମସିହା ଜାନୁୟାରୀ ମାସ 
ନିର୍ବାଚନରେ ଡ଼କୂର ଆମ୍ବେଦକର ପରାସ୍ତ ହେଲେ। ମାର୍ଟ୍ମାସରେ ରାଜ୍ୟସଭା ନିର୍ବାଚନରେ 

ସେ ବମ୍ବେରୁ ନିର୍ବାଚିତ ହେଲେ। ଜୂନ୍‌ ୫ ତାରିଖରେ କଲମ୍ବିଆ ବିଶ୍ନବିଦ୍ଯାଳୟ 
ତାଙ୍କୁ ଡ଼କୂର ଅଫ୍‌ ଲ ଉପାଧ୍୍‌ରେ. ଭୂଷିତ କଲା। ଜାନୁୟାରୀ ୧୨ ତାରିଖ 
୧୯୫୩ରେ ଉସମାନିଆ ବିଶ୍ଵବିଦ୍ୟାଳୟ ତାଙ୍କୁ ଡ଼କୂର ଅଫ୍‌ ଲିଟରେଚର ପଦବୀ 
ଦେଲା। 

ଅପରାଙ୍ର ଆଲୋକ 


ବିଭିନ୍ନ କାର୍ଯ୍ୟ ମଧ୍ଯରେ ସମୟ ଗଡ଼ି ଚାଲିଲା। ସେ ୬୩ ବର୍ଷରେ ପଦାର୍ପଣ 
କଲେ। ଦୀର୍ଘଦିନର ଅନବରତ ସଂଗ୍ରାମ କରି ସେ ଅସ୍ୃଶ୍ୟଯ ମାନଙ୍କୁ ଧୂଳୀରୁ 
ଉଠାଇ ଆସନରେ ବସାଇବାକୁ ସକ୍ଷମ ହେଲେ ।ସେମାନେ ସାମାଜିକ - ଅର୍ଥନୈତିକ 
ସୁବିଧା ପାଇବାପାଇଁ ରାଜନୈତିକ କ୍ଷ୍ତାତ ଦେଲେ। ସେ ଅଛୁଆଁ ମଣିଷମାନଙ୍କର 
ସ୍ଵତନ୍ତ୍ରତା ଆତ୍ମସଚେତନତା, ଆମ୍ମସମ୍ମାନକୁ ସ୍ଥାପନ କରିବାକୁ ସକ୍ଷମ ହେଲେ। 
୧୯୫୪ ଡ଼ିସେମ୍ବର ମାସରେ ସେ ରେଙ୍ଗୁନ୍‌ ଠାରେ ତୃତୀୟ ବୌଦ୍ଧ ମହାସମ୍ମSେଳନରେ 
ଭାଗ ନେଲେ। ସେ ସେଠାରେ ଭାରତରେ ବୌଦ୍ଧଧର୍ମ ପ୍ରଚାର ଓ ପ୍ରସାର କରିବାକୁ 
ଘୋଷଣା କଲେ। ତାଙ୍କ ପ୍ରଚେଷ୍ଟାରେ ଭାରତ ସରକାର ବ୍ରଦ୍ଧ ଜୟନ୍ତୀକୁ ସରକାରୀ 
ଛୁଟିଭାବରେ ଘୋଷଣା କରିଛନ୍ତିବୋଲି ସେ କହିଲେ। ୧୯୫୬ ମସିହା ଶେଷ 
ବେଳକୁ ସେ ଲେଖୂଥ୍‌ବା ପୂସ୍ତକ ““ବ୍ରବ ଓ ବୌଦ୍ଧଧର୍ମ” ଶେଷ ହୋଇଯାଇଥୁଲା। 
ସେ କାହିଁକି ବୌଦ୍ଧଧର୍ମକୁ ଭଲ ପାଉଛନ୍ତି ଏ ସଂପର୍କରେ ରେଡ଼ିଓରେ ଭାଷଣ 
ଦେଇ କହିଥୂଲେ ବୌଦ୍ଧଧର୍ମ ତିନିଗୋଟି ସତ୍ଯ ଉପରେ ପ୍ରତିଷ୍ଠିତ ଯଥା: ପ୍ରଜ୍ଞା, 
ପ୍ରେମ ଓ ସମାନତା। ୧୯୫୬ ଅକ୍ରୋବର ୧୪ ତାରିଖ ଦଶହରାଦିନ ସେ 
ନାଗପୂର ଠାରେ ଭିକ୍ଷୁ ଚନ୍ଦ୍ରମଣୀଙ୍କ ଠାରୁ ବୌଦ୍ଧମନ୍ତ୍ର ଗ୍ରହଣ କରିବେବୋଲି ସ୍ଥିର 
ହେଲା। ଅଜ୍ମୋବର ୧୧ ତାରିଖରେ ସେ ନାଗପୂରରେ ପହଞ୍ଚିଲେ। ହଜାର ହଜାର 
ମାହାର ସଂପ୍ରଦାୟର ପୂରୁଷ ଓ ସ୍ତ୍ରୀ ““ଜୟ ଭଗବାନ ବୁଦ୍ଧଙ୍କର ଜୟ, ଜୟ 
ବାବା ସାହେବଙ୍କର ଜୟଂ” କହି ନାଗପୂରରେ ଏକତ୍ରିତ ହେଲେ। 


ଅଢ୍ମୋବର ୧୪ ତାରିଖ। ଧଳା କୋର୍ଟ ଓ ଧୋତି ପରିହିତ ହୋଇ ଡ଼କୃର 
ଆମ୍ବେଦକର ପତ୍ନୀ ସବିତା ଆମ୍େଦକରଙ୍କ ସହିତ ଠିକ୍‌ ଘ୮ -୩୦ ମିନିଟ୍‌ରେ ଦୀକ୍ଷାଭୂମି 
ଉଦ୍ଦେଶ୍ୟରେ ହୋଟେଲରୁ ଯାତ୍ରାକଲେ। ମଣ୍ଡପ ଉପରେ ବୁଦ୍ଧ ମୂଭି ଥୁଆ ହୋଇଥାଏ। 
ତାହାର ଦୁଇ କଡ଼ରେ ଦ୍ରଇଟି ବାଘ ମନି। ୮୩ ବର୍ଷ ବୟସ୍କ ମହାସ୍ଥବିର ଭିକ୍ଷୁ 
ଚନ୍ଦ୍ରମଣୀ ତାଙ୍କର ଚାରିଜଣ ସହଯୋଗୀ ଭିକ୍ଷୁଙ୍କ ସାହାଯ୍ୟରେ ଡ଼କୂର ଆମ୍ଭେଦକର 

ଓ ତାଙ୍କ ସ୍ତ୍ରୀଙ୍କୁ ବୌଦ୍ଧ ଧର୍ମର ପାଞ୍ଚ ମହାମନ୍ତ୍ର ଓ ତିନି ଶରଣରେ ଦୀକ୍ଷିତ 
କଲେ। ଆମ୍ବେଦକର ବୁଦ୍ଧଙ୍କର ପ୍ରତିମୂତ୍ତି ସମ୍ମୁଖରେ ତିନିଥର ନମସ୍କାର କଲେ 
ଏବଂ ଧଳା ପଦ୍ମ ପ୍ରଦାନ କଲେ। ବୌଦ୍ଧଧର୍ମ ଗ୍ରହଣ କରି ଡ଼କୂର ଆମ୍ବେଦକର 
କହିଲେ “ଅସମାନତା ଓ ଅତ୍ଯାଚାର ଉପରେ ଆଧାରିତ ମୋର ପ୍ରାଚୀନ ଧର୍ମକୁ 
ମୁଁ ତ୍ୟାଗ କରୁଛି। ମୁଁ ବର୍ତମାନ ନୂତନଭାବେ ପୂର୍ନଜନ୍ମ ଲାଭ କଲି।”” ମୁଁ ଅବତାର 
ବାଦରେ ବିଶ୍ନାସ କରେନାହିଁ। ବୃଦ୍ଧଙ୍କୁ ବିଷ୍ଣୁଙ୍କର ଅବତାର କହିବା ପାଗଳାମି। ସେ 
ଅନ୍ୟମାନଙ୍କୁ ଧର୍ମ ଗ୍ରହଣ କରିବାକୁ ଡ଼ାକିଲେ। ସେଠାରେ ଉପସ୍ଥିତ ସମବେତ 
ଜନତା ଠିଆହୋଇ ପଡ଼ିଲେ। ସେ ସମସ୍ତଙ୍କ ତିନିଗୋଟି ଶରଣ ଏବଂ ପଞ୍ଚ ମହାମନ୍ତ୍ର 
ଉଚ୍ଚାରଣ କରିବାକୁ କହିଲେ। ପ୍ରାୟ ତିନିଲକ୍ଷ ଲୋକ ବୌଦ୍ଧ ଧର୍ମ ଗ୍ରହଣ କଲେ। 
ତାପରଦିନ ମଧ୍ଯ ଅନେକ ଲୋକ ବୌଦ୍ଧ ଧର୍ମ ଗ୍ରହଣ କଲେ। ଯେଉଁ ଅସ୍ଟୃଶ୍ଯ 

ଲୋକମାନେ ବୌଦ୍ଧ ଧର୍ମ ଗ୍ରହଣ କଲେ, ସେମାନେ ସଂବିଧାନର ସମସ୍ତ ସୁବିଧା 
ପାଇବେବୋଲି ସେ ଘୋଷଣା କଲେ। 


ଶେଷ ଯାତ୍ରା 


ଚତୁର୍ଥ ବିଶ୍ଵ ବୌଦ୍ଧ ମହାସଭା କାଠମାଣ୍ଡୁଠାରେ ଅନୁଷ୍ଠିତ ହେଲା। ବୌଦ୍ଧ 
ଧର୍ମ କେବଳ ଧର୍ମ ନୁହେଁ ଏହା ଏକ ସାମାଜିକ ବ୍ଯବସ୍ଥାବୋଲି ସେ ଘୋଷଣା 
କଲେ। ୧୯୫୬ ନଭେମ୍ବର ୩୦ ତାରିଖ ବେଳକ୍ର ସେ ଦିଲ୍ଲୀ ଫେରିଆସିଲେ। 
ସେ ସଂପୂର୍ଣ୍ଣ କ୍ଲାନ୍ତ ଶ୍ରାନ୍ତ ଓ ଅବସନ୍ନ ଦେଖାଯାଉଥ୍‌ଲେ। ଡ଼ିସେମ୍ବର ୧ ତାରିଖ 
ଦିନ ସକାଳ ଘ୭-୧୫ ମିନିଟ୍‌ରେ ଉଠି ଚା କପେ ପିଇଲେ। ସଂଧ୍ୟାରେ ମଥୁରା 
ରୋଡ଼ରେ ହୋଇଥ୍‌ବା ବୌଦ୍ଧ ଗ୍ଯାଲେରୀ ବ୍ରଲି ଦେଖୁଲେ। ୨ ତାରିଖ ଦିନ 
ସଂଧ୍ୟାରେ ତାଙ୍କ ଘର ପଛପଟେ ରହୁଥ୍‌ବା ମାଳୀର ସ୍ଵାସ୍ଥ୍ୟ ଅବସ୍ଥା ବୂଝିବାକର 
ତା ଘରକୁ I ୪ ତାରିଖଦିନ ସଂଧ୍ଯୟାବେଳେ ଖାଇବାକୁ ଯିବାପୂର୍ବରୁ 
Se ୪ କ୍‌ 


a 


ଗୁଣୁ ଗୁଣୁ ହୋଇ କବୀରଙ୍କର ଗୀତ ଗାଉଥ୍‌ଲେ, UC କବୀର ତେରା ଭବସାଗର 
ଦେରା” ଆଲମିରା ଥାକରୁ କଢ଼ାହୋଇଥ୍‌ବା ବହି ଟେବୁଲ ଉପରେ ଥୂଆହୋଇଥ୍‌ଲା। 
ବହି ଥୁଲା ତାଙ୍କ ଜୀବନର ସବ୍ରଠାରୂ ଶ୍ରେଷ୍ଠତମ ବଂଧୂ ଓ ସଖା। ସେ ବହି 
ଖୋଲିବାକୁ ବେଳ ପାଇନଥ୍‌ଲେ। ବିଛଣା ଉପରେ ଶୋଇ ରହିଥ୍‌ଲେ। ତାଙ୍କର 


ସତେଇଶ 

ବ୍ୟକ୍ତିଗତ ସହକାରୀ ରତ ମୁଣ୍ଡ ଓ ଗୋଡ଼ ଚିପିଦେଉଥ୍‌ଲା। ବୁଦ୍ଧ ଓ ତାଙ୍କର 
ଧର୍ମସଂପର୍କ ପୁସ୍ତକର ମୁଖବଂଧ ଓ ଅନ୍ଯାନ୍ୟ କେତେକ ଚିଠି ରଖୁବାକୁ ରତୁକୁ 
କହିଥ୍‌ଲେ। ତାଙ୍କର ଚାକର ସୂଦାମା ଗୋଡ଼ପାଖରେ କଫି ଏବଂ କିଛି ମିଠେଇ 
ଘୋଡ଼େଇଦେଇ ଯାଇଥ୍‌ୂଲା। ତାଙ୍କର ଡ଼ାକ୍ତର ପତ୍ଵୀ ବା ଚାକର ତାଙ୍କ ମୃତ୍ଯୁ 
ଏତେ ନିକଟରେ ହେଲାଣିବୋଲି ଜାଣିପାରିନଥ୍ଲେ। ୧୯୫୬ ଡ଼ିସେମ୍ବର ୬ ତାରିଖ। 
ପ୍ରତ୍ୟେକ ଦିନପରି ଶ୍ରୀମତୀ ସବିତା ଆମ୍ବେଦକର ବିଛଣାରୁ ଉଠି, ଟିକେ ବଗିଚାରେ 
ବ୍ରଲି ତାଙ୍କ ସ୍ଵାମୀଙ୍କ କୋଠରୀକୁ ପ୍ରବେଶ କଲେ। ସେ ଦେଖ୍୍‌ଲେ ତାଙ୍କ ସ୍ଵାମୀ, 
ଆଉ ନାହାନ୍ତି। ବାବା ସାହେବ ଏ ପୂୃଥ୍‌ବୀକୁ ଛାଡ଼ି ଚାଲିଯାଇଛନ୍ତି। 


ଡ଼କୂର ଆମ୍ବେଦକରଙ୍କ ମୃତ୍ୟୁ ସମସ୍ତଙ୍କୁ ଚକିତ କରିଦେଲା। ନେହେରୁ, ପନଛ୍ଚ, 
ଜଗଜ୍ୀବନ ରାମ ତାଙ୍କ ବାସଭବନକୁ ଆସି ଶେଷ ଶ୍ରଦ୍ଧାଞ୍ଜଳି ଜଣାଇଥୁଲେ। ତାଙ୍କର 
ମରଶରୀରକୁ ଧରି ପତ୍ନୀ ଶ୍ରୀମତୀ ଆମ୍ବେଦକର, ରତ୍ଛ ସୁଦାମା, ଶଂକରଲାଲ 
ଶାସ୍ତ୍ରୀ ବମ୍ବେ ଅଭିମୂଖେ ଯାତ୍ରାକଲେ। ସକାଳ ୭ଟା ବେଳେ ସାନ୍ତାକୁଜ ବିମାନ 
ବଂଦରରେ ହଜାର ହଜାର ଲୋକ ଜମାହୋଇ ନୀରବ ଶୋଭା ଯାତ୍ରାରେ ତାଙ୍କର 
ବାସଗୃହ ଦାଦାର ଠାରେ ଥବା ରାଜଗୃହ ନିକଟକୁ ନେଲେ। ଲକ୍ଷ ଲକ୍ଷ ଲୋକ 
ତାଙ୍କୁ କାନ୍ଦି କାନ୍ଦି ଶେଷ ଶ୍ରଦ୍ଧାଞ୍ଜଳି ଜଣାଇଲେ। ଦିନ ୧-୩୦ ମିନିଟ୍‌ରେ ଶେଷ 
ଯାତ୍ରା ଡ଼ଜୂର ବାବାସାହେବ ଆମ୍ବେଦକର ରାସ୍ତାରୁ ଆରମ୍ଭ ହେଲା। ଦାଦାର ଠାରେ 
ହିନ୍ଦୁ ମାନଙ୍କପାଇଁ ଥ୍ବା ଶ୍ଵଶାନଘାଟରେ ରାଷ୍ଟ୍ରୀୟ ମର୍ଯ୍ୟାଦାର ସହ ପୁଅ ଯଶୋବନ୍ତ 
ମୁଖାଗ୍ି ଦେଲେ। ଉପସ୍ଥିତ ପାଞ୍ଚଲକ୍ଷ ଶୋକାକୂଳ ଜନତାଙ୍କ ଚକ୍ଷୁରୁ ଲୁହ ଧାର 
ବହି ଚାଲିଥ୍ଲା | 


ଚିତାଗ୍ମି ନିକଟରେ ଠିଆହୋଇ ଭିକ୍ଷୁ ଆନନ୍ଦ କୌଶଲ୍ଯାୟନ କହିଲେ, “ଡ଼କୂର 
ଆମ୍ବେଦକର ଏକ ମହାନ୍‌ ନେତା ଥୁଲେ। ସେ ଦେଶର ସେବା କରି ନିର୍ବାଣ 
ପ୍ରାପ୍ତ ହେଲେ। 


ସେହି ମହାନ୍‌ ବରପୂତ୍ରଙ୍କୁ ୧୯୯୦ ମସିହାରେ ମରଣୋତ୍ତର “ଭାରତ 
ରତ୍ବୀ” ଉପାଧ୍‌ରେ ଭାରତ ସରକାର ଭୂଷିତ କରିଛନ୍ତି। ସେ ଚିରଦିନ ନୂତନ 
ଶିକ୍ଷା ଓ ଆଲୋକର ଉସ୍‌ ହୋଇ ପ୍ରେରଣା ଦେଉଥ୍‌ବେ ଓ ସମାନତା ଓ ନ୍ଯାୟ 
ପାଇଁ ସଂଗ୍ରାମର ପଥ ପ୍ରଦର୍ଶନ କରୁଥବେ। 


ଅଠେଇଶ' 

